





# నాయుడుపేట శ్రీ పోలేరమ్మ తల్లిని దర్శించుకున్న ఎమ్మెల్యే డా.నెలవల విజయశ్రీ...



తెలుగుదేశం పార్టీ అధ్యక్షుడు షేక్ రఫీ, నాయుడుపేట మాజీ సర్పంచ్ గూడూరు ప్రభావతమ్మ, తెలుగుదేశం పార్టీ నాయకులు నెలవల రాజేష్, కట్టా వెంకటరమణారెడ్డి, పోట్లపూడి రాజేష్, అవధానం సుధీర్, గూడూరు సుధీర్ రెడ్డి, నాగిరెడ్డి చంద్రశేఖర్ రెడ్డి, పలుకూరు ముత్యాలయ్య కాపులూరు చక్రపాణి, ఆకుల కుబేరు మణి, జువలపాటి మస్తాన్, బిల్లి ముత్యాలయ్య, ఎం.డో.మెంట్ ఈవో కే నవీన్ కుమార్, ఆలయ కమిటీ నభ్యలు వినకొండ ధనంజయ, నిత్య కృష్ణారెడ్డి, హైమావతి, ఆబోతుల బాబు, బాలు శెట్టి, పలువురు నాయకులు అమ్మవారిని దర్శించుకుని మొక్కులు తీర్చుకున్నారు.

నాయుడు పేట, పెన్ పవర్, మే 6 నాయుడుపేట పట్టణంలో బుద్ధవారం అంగరంగ వైభవంగా జరిగిన గ్రామదేవత శ్రీ పోలేరమ్మ జాతరలో పాల్గొన్న ఎమ్మెల్యే డాక్టర్ నెలవల విజయశ్రీ పార్వసారధి దంపతులు, మాజీ ఎంపీ నెలవల సుబ్రహ్మణ్యం అమృత సరళ దంపతులు పోలేరమ్మను దర్శించుకుని పూజలు చేసి, మొక్కులు తీర్చుకున్నారు. ఈ సందర్భంగా ఆలయ పూజారులు అమ్మవారికి ప్రత్యేక పూజలు నిర్వహించి వారిని ఆశీర్వదించారు. ఈ కార్యక్రమంలో పాల్గొన్న శ్రీ పోలేరమ్మ ఆలయ కమిటీ చైర్మన్ నానబాల సుబ్బారావు, నాయుడుపేట పట్టణ

# మత్స్యకార భరోసా కార్యక్రమానికి సీఎం రాక...

### తుమ్మలపెంటలో అధికారులతో కలిసి స్థల పరిశీలన చేసిన..

### కావలి శాసనసభ్యులు కావ్య క్రిష్ణారెడ్డి..



కావలి: పెన్ పవర్ ( స్టాఫ్ రిపోర్ట్ ) మే 6: ఆంధ్రప్రదేశ్ లో సముద్ర వేట నిషేధ సమయంలో జీవనోపాధి కోల్పోయే మత్స్యకారులకు కుటుంబాలకు అండగా నిలిచేందుకు రాష్ట్ర ప్రభుత్వం అమలు చేస్తున్న 'మత్స్యకార భరోసా' పథకం కింద ప్రతి అర్హత కలిగిన కుటుంబానికి ఏటా రూ. 20,000 ఆర్థిక సాయం అందజేస్తోంది. ఈ పథకం ద్వారా వేలాది మత్స్యకారుల కుటుంబాలు ఉపశమనం పొందుతున్నాయి. ఈ నేపథ్యంలో 'మత్స్యకార భరోసా' కార్యక్రమంలో భాగంగా ఈ నెల 19వ తేదీన కావలి రూరల్ మండలం తుమ్మలపెంట గ్రామంలో ప్రత్యేక కార్యక్రమం నిర్వహించనున్నారు. ఈ కార్యక్రమానికి రాష్ట్ర ముఖ్యమంత్రి నారా చంద్రబాబు నాయుడు స్వయంగా హాజరుకానుండటం ప్రాంత మత్స్యకారుల్లో ఉత్సాహాన్ని నింపుతోంది. కార్యక్రమ ఏర్పాట్లను సమీక్షించేందుకు కావలి శాసనసభ్యులు కావ్య కృష్ణారెడ్డి, జిల్లా జాయింట్ కలెక్టర్ మొగిలి వెంకటేశ్వర్లుతో పాటు అన్ని శాఖల అధికారులతో కలిసి తుమ్మలపెంట గ్రామాన్ని సందర్శించారు. నభా ప్రాంగణం, పార్కింగ్, తాగునీరు, భద్రత, రవాణా వంటి ఏర్పాట్లను పరిశీలిస్తూ అధికారులకు పలు సూచనలు చేశారు. ఈ సందర్భంగా ఎమ్మెల్యే కావ్య కృష్ణారెడ్డి మత్స్యకారులను ఉద్దేశించి మాట్లాడుతూ... గంగపుత్రులు సముద్ర వేట నిషేధ సమయంలో ఆదాయం లేక ఇబ్బందులు ఎదుర్కొనే మత్స్యకారులకు కుటుంబాలకు ప్రభుత్వం అండగా నిలుస్తోందని తెలిపారు. రాష్ట్ర అభివృద్ధి ప్రదాత ముఖ్యమంత్రి నారా చంద్రబాబు నాయుడు మత్స్యకారుల సక్షేమాన్ని ముఖ్యంగా పరిగణిస్తూ ఈ మత్స్యకారు

భరోసా' పథకాన్ని సమర్థవంతంగా అమలు చేస్తున్నారని పేర్కొన్నారు. ఈ నెల 19వ తేదీన గాంధీ స్వయంగా తుమ్మలపెంటకు విచ్చేసి మత్స్యకారులతో ముఖాముఖి మాట్లాడి వారి సమస్యలను తెలుసుకుంటారని, ప్రతి ఒక్కరి కష్టాలను అర్థం చేసుకుని పరిష్కారానికి కృషి చేస్తారని ఎమ్మెల్యే తెలిపారు. మత్స్యకారుల జీవనోపాధి, అభివృద్ధి, సంక్షేమంపై ముఖ్యమంత్రి మరింత స్పష్టమైన సందేశాన్ని ఇవ్వబోతున్నారని వెల్లడించారు. తుమ్మలపెంట గ్రామానికి సీఎం రాక మత్స్యకారులకు గౌరవకారణమని, అందరూ పెద్ద సంఖ్యలో హాజరై కార్యక్రమాన్ని విజయవంతం చేయాలని ఎమ్మెల్యే గారు పిలుపునిచ్చారు. ప్రభుత్వం మీ పక్షాన నిలుస్తోందని, మీ సమస్యలు పరిష్కరించడానికి కట్టుబడి ఉందని ఆయన భరోసా ఇచ్చారు. మత్స్యకారులు కూడా సీఎం రాకపై ఆసందం వ్యక్తం చేస్తూ, తమ సమస్యలు నేరుగా వినిపించే అవకాశం లభించడం పట్ల సంతోషం వ్యక్తం చేస్తున్నారు. ఈ కార్యక్రమం ద్వారా మత్స్యకారులకు మరింత మేలు జరుగుతుందని ఆశాభావం వ్యక్తం చేస్తున్నారు. కార్యక్రమం పూర్తి వివరాలు త్వరలో తెలియజేస్తామని ఎమ్మెల్యే తెలిపారు. ఈ పరిశీలన కార్యక్రమంలో కావలి ఆర్డీఓ ఎ.వి.షా, కావలి డిఎస్పీ వి.వి.రమణ కుమార్, కావలి ఎమ్మార్వో శ్రావణ్ కుమార్, కావలి రూరల్ మండలం డి.బి.ఆవుల రామకృష్ణ, సోశిల మాజీ చైర్మన్ కండ్లగుంట మధు బాబు నాయుడు, అధికారులు, ప్రజాప్రతినిధులు, మత్స్యకారు సంఘాల నాయకులు పాల్గొన్నారు.

# కావలి మున్సిపల్ కార్యాలయంలో జరుగుతున్న అక్రమాలపై ఉన్నత అధికారులు దృష్టి సారించాలి. ప్రతిపక్షాలు వినతి.

కావలి పెన్ పవర్: కావలి పట్టణంలో కావలి మున్సిపాలిటీలో రోజురోజుకీ అవినీతి అక్రమాలు మూడు పువ్వులు అరు కాదుగా వెలుగుతున్నట్లు సమాచారం. వివరాల్లోకితే కావలి మున్సిపాలిటీ గ్రేడ్ వన్ కావడంతో ప్రభుత్వం కొన్ని ప్రత్యేక అధికారాలు ఈ మున్సిపాలిటీకి ఇవ్వబడ్డాయి. దీనివలన అధికారులు సిబ్బంది ఎవరి చేతి వారు చూపిస్తున్నారు. దీని అంతరించే వెనుకాల ఉన్నది ప్రజాప్రతినిధుల తనని, ప్రజలు ప్రతిపక్షాలు తమ వాదనను వినిపిస్తున్నాయి. కావలి పట్టణంలో ఎక్కడ చూసినప్పటికీ ఒకే చర్చ వినబడుతుంది. అదే కావలి మున్సిపాలిటీ పాలన గాడి తప్పిందని రెవెన్యూ సంబంధించిన అధికారులు ఇష్టానుసారంగా ప్రవర్తిస్తుంటే సంబంధిత ప్రజా ప్రతినిధులు, అధికారులు ఎందుకు మౌనం వహిస్తున్నారు.. దీని అంతరి ఏమిటి అనేది ప్రజలకు అర్థం కాని ప్రశ్న ఇంత జరుగుతున్నప్పటికీ కూడా మౌనం ఎలా వహిస్తున్నారు? దీనిపై సమగ్ర విచారణ జరిపించాలని ఇక్కడ జరుగుతున్న అక్రమ లావాదేవీలు అక్రమాలు అక్రమ కట్టడాల పూర్తిగా అవినీతిలో మునిగిపోయినట్లు సమాచారం. ఇటీవల ఒక రెవెన్యూ అధికారి తన చేస్తున్న అసాంఘిక కార్యకలాపాలపై సోషల్ మీడియాలోనూ పత్రికల్లోనూ వచ్చినప్పటికీ దానిపై నివారణ చర్యలు ఏవి అని ప్రజలు ఎక్కడా చూడలేదు. ఒక ప్రక్క రాష్ట్ర ముఖ్యమంత్రి నారా చంద్రబాబు నాయుడు అవినీతి రహిత పాలన నిర్వహించాలని ప్రతి బెరికాన్స్ రెస్టో ఆధికారులతో చెప్పినప్పటికీ అధికారులు నిమ్మకు నీరెత్తినట్లు ఉంటున్నట్లు సమాచారం. ఇప్పటికైనా కావలి ఎన్ డి ఏ కూటమి ఎమ్మెల్యే కానీ కలెక్టర్ గాని ఈ

విషయంపై సమగ్ర విచారణ జరిపించి బాధ్యులపై జరుగుతున్న అక్రమాలపై నిగ్గు తేల్చాలని కోరుతున్నాం.

# పెన్ పవర్

## రాయలసీమ

శ్రీ పొట్టి శ్రీరాములు నెల్లూరు జిల్లా | తిరుపతి జిల్లా | చిత్తూరు జిల్లా | వై.ఎస్.ఆర్. కడప జిల్లా |

# శ్రీ సీటీ ఎలిప్యాడ్ వద్ద మంత్రి నారా లోకేశ్ కు స్వాగతం పలికిన ఎమ్మెల్యే డా.నెలవల విజయశ్రీ...

సూక్ష్మారుపేట, పెన్ పవర్, మే 6 శ్రీ సీటీ ఎలిప్యాడ్ వద్దకు చేరుకున్న మంత్రి నారా లోకేశ్ కు సూక్ష్మారుపేట ఎమ్మెల్యే డాక్టర్ నెలవల విజయశ్రీ ఘన స్వాగతం పలికారు. శ్రీ సీటీలో 1000 కోట్ల రూపాయల పెట్టుబడులతో నిర్మిస్తున్న క్యారియర్ ఏసీ పరిశ్రమ శంకుస్థాపన కార్యక్రమంలో పాల్గొనేందుకు రాష్ట్ర మంత్రి నారా లోకేశ్ బుధవారం విచ్చేసారు. ఈ సందర్భంగా మంత్రి నారా లోకేశ్ కు ఎమ్మెల్యే డాక్టర్ నెలవల విజయశ్రీ ఓ పువ్వుం అందజేసి, ఘన స్వాగతం పలుకుతూ.. శుభాకాంక్షలు తెలియజేశారు. ఈ సందర్భంగా ఎమ్మెల్యే మాట్లాడుతూ రాష్ట్ర అభివృద్ధిలో భాగంగా అనేక పరిశ్రమలను తీసుకువచ్చి ఉద్యోగ ఉపాధి కల్పనకు అవకాశ కృషి చేస్తున్న



మంత్రి నారా లోకేశ్ సేవలను ఎమ్మెల్యే కొనియాడారు.

# నకిలీ ఓటర్ల తొలగింపులో సంపూర్ణ పారదర్శకత పాటించాలి

పలమనేరు, పెన్ పవర్, మే 06, నకిలీ ఓటర్ల తొలగింపులో సంపూర్ణ పారదర్శకత పాటించాలని బీజేపీ నాయకులు సూచించారు. బుద్ధవారం భారతీయ జనతా పార్టీ పలమనేరు నియోజకవర్గ పరిధిలోని ఆరం మండలాలకు సంబంధించిన యస్.ఐ. ఆర్. సెల్లూర్ ఇంట్రిన్సిక్ రివిజన్ సమావేశంను పట్టణంలోని ఓ ప్రైవేటు కల్యాణ మండపం నందు పట్టణ అధ్యక్షులు వంశీ అధ్వర్యంలో నిర్వహించారు. ఈ కార్యక్రమంలో ముఖ్య అతిథులుగా పాల్గొన చిత్తూరు జిల్లా ప్రధాన కార్యదర్శి విజయ్ కుమార్ ఇచ్చి వారికి సహకరించాలని నాయకులు సూచించారు. కార్యక్రమంలో జిల్లా మహిళా మోర్చా అధ్యక్షురాలు కవితా రాజు, జిల్లా మైనారిటీ మోర్చా అధ్యక్షులు సయ్యద్ ముబారక్, 6మండలా అధ్యక్షులు, బిల్వే 2లు మరియు పార్టీ నాయకులు పాల్గొన్నారు.



ప్రత్యేక సమగ్ర సవరణలో తొలగించే ఓట్లు అనగా చనిపోయిన వారి ఓట్లు, దూషితేలే ఓట్లు, పల్లినెంట్ మైగ్రేట్ ఓట్లు, అసలు మనుషులే లేని పేర్లతో ఉన్న ఓట్లను మాత్రమే తొలగిస్తారని అన్నారు. అలాగే బి.యల్.ఓ లకు సరైన సమాచారం ఇచ్చి వారికి సహకరించాలని నాయకులు సూచించారు. కార్యక్రమంలో జిల్లా మహిళా మోర్చా అధ్యక్షురాలు కవితా రాజు, జిల్లా మైనారిటీ మోర్చా అధ్యక్షులు సయ్యద్ ముబారక్, 6మండలా అధ్యక్షులు, బిల్వే 2లు మరియు పార్టీ నాయకులు పాల్గొన్నారు.

# కానూరులో అనుమానిత టి బి లక్షణాలు గల వారికి ఎక్స్ -రే పరీక్షలు



పెళ్లకూరు, పెన్ పవర్, మే 6 ప్రధానమంత్రి టి బి ముక్తే భారత్ అభియాన్ 100 రోజుల కార్యక్రమం లో భాగంగా పెళ్లకూరు మండల పరిధిలోని కానూరు గ్రామంలో బుద్ధవారం జిల్లా టి బి నియంత్రణ అధికారి డాక్టర్ శైలజ ఆదేశాలతో, చెంబేడు వైద్యాధికారి టి చంద్రమోహన్ రెడ్డి పర్యవేక్షణలో కానూరు గ్రామ సచివాలయంలో టి బి లక్షణాలన్న అనుమానితులైన 80 మందికి వ్యాధి నిర్ధారణ కై స్పాట్ ఎక్స్ రే పరీక్షలు చేసి ఫలితాలను తెలియజేశారు. వ్యాధి లక్షణాలను నిర్ణయం చేయడం వలన వ్యాధిగ్రస్తుల సంఖ్య పెరుగుతుండడంతో, ప్రజలు నివాసమున్న ప్రాంతాల్లోనే సరికొత్త పందాలో అప్పటికే అప్పడే వ్యాధి నిర్ధారణకు చెస్ట్ ఎక్స్ -రే పరీక్షలు చేస్తున్నట్లు తెలిపారు. ఎవరిలోనైనా వారం మించి

దగ్గు, విడువని జ్వరం, బరువు తగ్గడం, ఆకలి మందగించడం వంటి లక్షణాలు ఉంటే అటువంటివారు తక్షణ వైద్య పరీక్షలైన గళ్ళు, చెస్ట్ ఎక్స్ రే వంటి పరీక్షలు చేయించుకోవాలని ఆ గ్రామ ప్రజలకు అవగాహన కల్పించారు. ఈ వ్యాధి పట్ల, కలిగే దుష్పరిణామాలు, తీసుకోవాల్సిన జాగ్రత్తల గురించి ఆరోగ్య విద్యువ బోధించారు. మన దేశం టిబి రహిత దేశంగా చేపడుతున్న కార్యక్రమాలను సద్వినియోగం చేసుకొని, టిబి వ్యాధిని దూరం చేయాలని తెలియజేశారు. ఈ కార్యక్రమంలో చెంబేడు పి హెచ్ సి ఎంపీ హెచ్.కే.ఎస్ ఎన్ కే రియాజ్, టిబి సూపర్వైజర్ రమణయ్య, ఆరోగ్య సహాయకులు హరి ప్రసాద్, ల్యూట్ టెక్నీషియన్ రాజా విక్రమ్, ఎం ఎల్ హెచ్ పి, ఏఎన్ఎం ఆశా కార్యకర్తలు పాల్గొన్నారు.

# ఫీడర్ల సోలరైజేషన్ వేగవంతం


అమరావతి: పెన్ పవర్ మే 6. వినియోగదారులకు త్వరితగతిన సర్వీసు అందించడంతో పాటు రెవెన్యూ కలెక్టర్స్ నూరు శాతం సాధించాలని అధికారులను ఎపిసిపిడిసిఎల్ సిఎమ్ డి పి పుల్లారెడ్డి ఆదేశించారు. సిపిడిసిఎల్ కార్యాలయంలో అన్ని జిల్లా ఎన్ఐఇలు, ఇజలతో ఫీడర్ లెవెల్ సోలరైజేషన్, ఎస్సి, ఎస్బి వినియోగదారులకు సోలార్ రూఫ్ టాప్ ల ఏర్పాటు, పిఎం సూర్యఫురో పై సమీక్షా సమావేశం బుధవారం నిర్వహించారు. ఈ సందర్భంగా సిఎమ్ డి మాట్లాడుతూ.. లో ఓ.ల్టేజ్ సమస్యను వెంటనే పరిష్కరించాలని, అన్ని ఫీడర్లనూ బ్రేక్ డౌన్ లేకుండా నిరంతరం పర్యవేక్షించాలని సూచించారు. సరైన



సమయానికి బిల్డింగ్ పూర్తి చేయాలన్నారు. సూతనంగా నిర్మించనున్న సబ్స్టేషన్ల పనుల పురోగతిని అడిగి తెలుసుకున్నారు. మూడు ప్రశ్నల ద్వారా నిర్వహించిన ప్రజాభిప్రాయ సేకరణలో ఎపిసిపిడిసిఎల్ పరిధిలో 78.1 శాతం ప్రజలు సానుకూలత వ్యక్తం చేశారని తెలిపారు. పబ్లిక్ పర్ఫెమన్స్ 90 శాతం కంటే ఎక్కువ ఉండాలని, ఆర్డిఎస్ఎస్ పనులను కూడా త్వరితగతిన పూర్తి చేయాలని ఆదేశించారు. ఈ సమీక్ష సమావేశంలో డ్రెక్టర్ టెక్నీకల్ ముల్టీకెక్స్ యాద్వ, డ్రెక్టర్ ప్రాజెక్ట్ డివిఎస్ఎం మూర్తి, డ్రెక్టర్ ఫైనాన్స్ వెంకటేశ్వర్లు, సిఐఎలు, జిఎలు పాల్గొన్నారు.

# కిసాన్ సెజ్ ప్రాంగణంలో మహానాడు కోసం వేడుకగా భూమిపూజ

మే 27, 28, 29వ తేదీల్లో జరిగే మహానాడు కార్యక్రమానికి సంబంధించిన భూమిపూజ వేడుకగా జరిగింది. కొడవలూరు మండలం లోని కిసాన్ సెజ్ ప్రాంగణంలో వేడుకకు మంత్రులు, ఎంపీలు, ఎమ్మెల్యేలు, టీడీపీ సీనియర్ నేతలు భారీగా హాజరయ్యారు. ప్రత్యేక పూజలు చేసి.. పసుపు పండుగ కోసం అంకురార్పణ చేశారు.



కోవూరు పెన్ పవర్ మే 6. ఈ కార్యక్రమంలో రాష్ట్ర దేవదాయ ధర్మాదాయ శాఖ మంత్రి ఆనంద్ రామనారాయణరెడ్డి, పురపాలక శాఖ మంత్రి పొంగూరు నారాయణ, నెల్లూరు పార్లమెంట్ సభ్యులు వేమిరెడ్డి ప్రభాకర రెడ్డి నెల్లూరు పార్లమెంట్ అధ్యక్షుడు బీద రవిచంద్ర, తెలుగుదేశం పార్టీ పాలిట్ బ్యూరో సభ్యురాలు వేమిరెడ్డి ప్రశాంతి రెడ్డి శాసనసభ్యులు కోలంపేటి శ్రీధర్ రెడ్డి కురుగుండ్ల రామకృష్ణ, పాశం సునీల్ కుమార్, శ్రీ కావ్య కృష్ణారెడ్డి, శ్రీ కాకర్ల సురేష్, శ్రీ ఇంటూరి నాగేశ్వర రావు మరియు కార్పొరేషన్ చైర్మన్లు, మాజీ శాసనసభ్యులు, రాష్ట్ర జిల్లా కమిటీ నాయకులు తో కలిసి పాల్గొన్న తెలుగుదేశం పార్టీ నెల్లూరు పార్లమెంట్ ప్రధాన కార్యదర్శి చేజర్ల వేంకటేశ్వర రెడ్డి. ఈ కార్యక్రమంలో తెలుగుదేశం పార్టీ నాయకులు కార్యకర్తలు పెద్ద ఎత్తున పాల్గొన్నారు.



# 11 వ డివిజన్ ఎన్టీఆర్ నగర్ లో పర్యటించిన మంత్రి నారాయణ

రాష్ట్రంలో 14 వేల కోట్లతో మంచినీటి సరఫరా ప్రాజెక్ట్ పనులు జరుగుతున్నాయి



నెల్లూరు పెన్ పవర్ మే 6. అర్బన్ ఛాలంజ్ ఫండ్ కింద రాష్ట్రానికి మరో 14 వేల కోట్ల రూపాయలు మంజూరు కానున్నాయి అందులో నెల్లూరు అభివృద్ధికి 700 కోట్లు కేటాయించమని కోరాను గతంలో ఎన్నడూ లేనంత అభివృద్ధి ఇప్పుడు జరుగుతోంది ఇవేమీ తెలుసుకోకుండా వైఎస్సార్ కి నేతలు విమర్శలు చేస్తున్నారు ఎందుకు చేస్తున్నారు కూడా వాళ్ళకే తెలియ దానినోయే దానియ్యలు ఇచ్చే సమాచారంతో బురద చల్లే ప్రయత్నం చేస్తున్నారని సరైన సమాచారం కావాలంటే అర్జీలు ద్వారా రాయల్ గా తీసుకోవచ్చు తప్పుడు ఆరోపణలు చేస్తే అభివృద్ధి పనులు ప్రభుత్వ భూములు ఆక్రమిస్తే తిరిగి తీసుకోవాలంటూ-మంత్రి నారాయణ. ప్రభుత్వ భూములు ఆక్రమిస్తే ఎంతటి వారినినా ఉపేక్షించేది లేదని రాష్ట్ర పురపాలక పట్టణాభివృద్ధి శాఖా మంత్రి పొంగూరు నారాయణ హెచ్చరించారు. కార్పొరేషన్ పరిధిలో ఎక్కడ ఆక్రమణ జరిగినా స్టానికలు సమాచారం ఇస్తే వెంటనే చర్యలు తీసుకోవాలన్నారు. నెల్లూరు సిటీలో అభివృద్ధి పనులు ముందుకుపోయింది. బుధవారం ఉదయం 11వ డివిజన్ ఎన్టీఆర్ నగర్ లో మంత్రి నారాయణ పర్యటించి, క్షేత్రస్థాయిలో ప్రజల సమస్యలను అడిగి తెలుసుకున్నారు. ఇంటిపట్టణ మంజూరుకు కృషిచేస్తానని ప్రతి సమస్యను పరిష్కరిస్తానని

హామీ ఇచ్చారు. అనంతరం మీడియాతో మాట్లాడారు. వైఎస్ఆర్ కి నేతల విమర్శలపై నిప్పులు చెరిగారు. రాష్ట్రవ్యాప్తంగా 14 వేల కోట్లతో మంచినీటి ప్రాజెక్ట్ పనులు శరవేగంగా జరుగుతున్నాయని, త్వరలోనే అర్బన్ ఛాలంజ్ ఫండ్ కింద మరో 14 వేల కోట్ల మంజూరు కానున్నాయని వెల్లడించారు. ముఖ్యంగా నెల్లూరు అభివృద్ధి కోసం 700 కోట్లు కేటాయించాలని కోరినట్లు తెలిపారు. గతంలో ఎన్నడూ లేనంత నిధులు రాబట్టి అభివృద్ధి చేస్తుంటే వాస్తవాలు తెలుసుకోకుండా వైసీపీ నేతలు బురద చల్లే ప్రయత్నం చేస్తున్నారని మండిపడ్డారు, దానినోయే దానియ్యలు ఇచ్చే సమాచారంతో తప్పుడు ఆరోపణలు చేస్తే అభివృద్ధి పనులు హెచ్చరించారు. ఆర్ టీ ఐ ద్వారా రాయల్ గా సమాచారం సేకరించి వాస్తవాలు తెలుసుకొని మాట్లాడాలని వివక్షలకు హామీ ఇచ్చారు. ఈ కార్యక్రమంలో మేయర్ సుజాతా అశోక్, రాష్ట్ర పక్స్ బోర్డు చైర్మన్ అబ్దుల్ అజీజ్, డిప్యూటీ మేయర్ రూప్ కుమార్ యాదవ్, ఏడీసీ హేమలత, మాజీ జడ్పీటీసీ విజేతా రెడ్డి, టీడీపీ మహిళావిభాగం నేతలు కపిర రేవతి, రాజేశ్వరి, డివిజన్ క్లస్టర్ ఆఫీసర్ శ్రీనివాస్, డివిజన్ నాగ్, టీడీపీ ముఖ్య నేతలు పాల్గొన్నారు.

# రోడ్డు దాటుతుండగా వాహనం ఢీకొని ఒకరు దుర్మరణం...



పెళ్లకూరు, పెన్ పవర్, మే 6 నాయుడుపేట - పూతలపట్టు 71వ 6 లైన్ల జాతీయ రహదారి నిత్యం ప్రమాదాలకు నిలయంగా మారింది. అత్యధిక వేగం, నిర్లక్ష్యం డ్రైవింగ్ తో ఎందరో ప్రాణాలు బలైపోతున్నాయి. బుధవారం రాత్రి 8 గంటల పైబడి ఎగువ చావాలి గ్రామ సమీపంలోని జాతీయ రహదారి జరిగిన రోడ్డు ప్రమాదం ఓ నిండు ప్రాణాన్ని బలి తీసుకుంది. ఎగువచావాలికి చెందిన గోళ్ళ. రాంబాబు (50) కూలి పనులకు వెళ్లి జీవనం సాగించేవాడు. ఆయన బుధవారం రాత్రి ఎగువ చావాలి వద్ద రోడ్డు దాటి ఆవలి వైపు వెళుతున్న సమయంలో నాయుడుపేట వైపు నుండి తిరుపతి వైపు వెళుతున్న ఓ గుర్తు తెలియని వాహనం అతన్ని బలంగా ఢీకొనడంతో శరీర అవయవాలు అస్తవ్యస్తంగా మారాయి. అధిక వేగానికి ఆయన అక్కడి మృతి చెందాడు. ప్రమాద సంఘటన తెలుసుకున్న పెళ్లకూరు పోలీసులు ఘటనా స్థలానికి చేరుకొని తదుపరి సహాయక చర్యలు చేపట్టారు. మృతదేహాన్ని పోస్టుమార్టం నిమిత్తం అంబులెన్స్ వాహనంలో నాయుడుపేట సిహెచ్ సి కి తరలించారు. ప్రమాద సంఘటన తీరుపై కేసు నమోదు చేసి దర్యాప్తు చేయనున్నారు. ప్రమాదానికి కారణమైన వాహనం ఏది అన్నది గుర్తించేందుకు పోలీసులు ప్రయత్నాలు చేయనున్నారు. ఈ ప్రమాద సంఘటన చూసిన స్థానికులు గగుర్పాటుకు గురయ్యారు.



చనిపోయిన వ్యక్తి కి భార్య, వివాహమైన కుమార్తె ఉన్నారు. ప్రమాదాలు నివారించాలని ప్రభుత్వ యంత్రాంగం ఎన్ని ప్రాథమిక చర్యలు చేపడుతున్న ప్రమాద సంఘటనలలో ఎందరో బలైపోతున్నారు. జాతీయ రహదారిపై గుర్తుతెలియని వాహనాలు ఢీకొంటున్న సంఘటనలలో ఆ కుటుంబీకులు ఇన్సూరెన్స్ రూపేణా ఎటువంటి ఆర్థిక ఆదాయం పొందలేక నిరాశ్రయులుగా మారుతున్నారు. జాతీయ రహదారిపై జరిగే ప్రమాదాలను సులభతరంగా గుర్తించేందుకు సుదూర ప్రాంత ప్రమాదాలను గుర్తించగలిగే నిఘా నేత్రాలను ఏర్పాటు చేయాల్సిన అవసరం కూడా ఎంతైనా ఉంది. రోడ్డు భద్రత చర్యల్లో భాగంగా ప్రమాదాల నివారణకు ప్రభుత్వం తదుపరి చర్యలు కూడా చేపట్టగలిగితే కుటుంబ యజమానులు ఆ కుటుంబాలకు దూరం కాకుండా ఉండే అవకాశాలు ఉన్నాయి.

# 'కలికిరి ప్రీమియర్ లీగ్' క్రికెట్ టోర్నమెంట్ ప్రారంభం



కలికిరి: పెన్ పవర్ మే 6. అన్నయ్య జిల్లా కలికిరి జూనియర్ కాలేజ్ గ్రౌండ్ లో కలికిరి ప్రీమియర్ లీగ్ (కెవిఎల్) క్రికెట్ టోర్నమెంట్ ను బుధవారం ప్రారంభించారు. ఏడు రోజులపాటు ఈ పోటీలు జరగనున్నాయి. మొత్తం ఏడు జట్లు పోటీపడనున్నాయి. చివరి రోజు విజేతలకు బహుమతులు ప్రధానం చేయనున్నారు. ఈ పోటీలను మాజీ సిఎం కిరణ్ కుమార్ రెడ్డి, సీలీరు ఎమ్మెల్యే నల్లూరి కిషోర్ కుమార్ రెడ్డి ప్రారంభించారు. వారు మాట్లాడుతూ.. యువతలో క్రీడా స్ఫూర్తిని పెంపొందించేందుకు ఇలాంటి టోర్నమెంట్లు దోహదపడతాయని, గెలుపోటములతో సంబంధం లేకుండా క్రీడాకారులు క్రీడా స్ఫూర్తితో ఆడాలన్నారు. క్రీడలతో శారీరక, మానసిక దృఢత్వం పెరుగుతుందని అన్నారు. కార్యక్రమంలో సాగర్ బ్యాంకు చైర్మన్ నల్లూరి చంద్రకుమార్ రెడ్డి, క్రీడాకారులు, యువత పెద్ద సంఖ్యలో పాల్గొన్నారు.

01

ఇప్పుడు పెన్ పవర్ దిన పత్రికలో

క్లాస్సిఫైడ్ యాడ్స్

కేవలం

యాడ్ 100/-కే

'ఐదు రోజులకు'

'4 సెం.మీ 4 సెం.మీ'

'మరిన్ని వివరాలకు సంప్రదించండి'

93948 55244

వర్తమాన వర్తిస్తాయి

# శిరసనంబేడు లో పిడుగుపాటుకు వ్యక్తి మృతి



పెళ్లకూరు, పెన్ పవర్, మే పెళ్లకూరు మండలం శిరసనంబేడు గ్రామంలోని పంట పొలాల్లో పిడుగు పడటంతో గొర్రెలు మేపుకుంటున్న సరసనం బెడు గ్రామానికి చెందిన సిద్ధార్థన(48) అక్కడికక్కడే మృతి చెందాడు. పిడుగుపాటుకు గురై మృతి చెందిన సిద్ధార్థన కు భార్యతో పాటు ఇద్దరు పిల్లలు ఉన్నారు. పిడుగుపాటు కారణంగా మృతి చెందిన సిద్ధార్థన కుటుంబ సభ్యులను ప్రభుత్వం ఆదుకోవాలని గ్రామస్థులు కోరుతున్నారు.

# ట్రాక్టర్ ను ఢీకొట్టిన భారీ కంటైనర్ -- ఆరుగురికి గాయాలు

చంద్రగిరి (తిరుపతి): పెన్ పవర్, మే ట్రాక్టర్ ను భారీ కంటైనర్ ఢీకొట్టడంతో ఆరుగురికి గాయాలైన ఘటన బుధవారం తెల్లవారుజామున తిరుపతి జిల్లాలో జరిగింది. తిరుపతి జిల్లా పూతలపట్టు నాయుడుపేట జాతీయ రహదారి చంద్రగిరి మండలం ముంగిలిపట్టు సమీపంలో దామల చెరువు నుంచి తిరుపతికి ఖాళీ మామిడికాయల బాక్స్ లతో వస్తున్న ట్రాక్టర్ ను బెంగళూరు నుంచి తిరుపతికి వస్తున్న భారీ కంటైనర్ ఢీకొట్టింది. ఈ ఘటనలో దామలచెరువుకు చెందిన గిరి, శోభ, గోపి, మంజు, డ్రైవర్ చంద్రశేఖర్ కు తీవ్ర గాయాలయ్యాయి. చంద్రగిరి 108 సిబ్బంది క్షతగాతులను చికిత్స నిమిత్తం తిరుపతి రుయా ఆసుపత్రికి తరలించారు.

# విద్య, వైద్య సేవల విస్తరణ



తిరుపతి సిటీ : పెన్ పవర్ మే 6. టీడీపీ అధ్యక్షులతో విద్య, వైద్య సేవల విస్తరణ మంత్రి విస్తరించనున్నట్లు తిరుమల తిరుపతి దేవస్థానములు (టీడీపీ) సంస్థ చైర్మన్ బిఆర్ నాయుడు తెలిపారు. కాంట్రాక్ట్, అప్లై సైన్స్ కాలేజీలకు లక్షల, ఐడి కార్పొరేషన్ మంజూరు చేస్తామని, త్వరలో అక్షర గోవిందం ప్రారంభిస్తామని చెప్పారు. తిరుమల అన్నమయ్య భవనంలో బుధవారం నిర్వహించిన ధర్మకర్తల మండలి సమావేశం నిర్ణయాలను మీడియాకు ఆయన వెల్లడించారు. తిరుమల ఆశాస్రీ ట్రస్ట్ అతిథి గృహం సర్కిల్ నుంచి బాంట్ గంగమ్మ సర్కిల్ వరకు ఉన్న సర్కల్ వద్దం క్యూలైన్ లో రూ.4.5 కోట్లతో అదనపు మరుగుదొడ్ల నిర్మించేందుకు ధర్మకర్తల మండలి ఆమోదం తెలిపింది. టీడీపీ బోర్డు విద్యా కమిటీ ఇచ్చిన నివేదిక మేరకు మద్య సంస్థలలో అత్యాధునిక మౌలిక వసతుల ఏర్పాటుకు అదనంగా రూ.43.40 కోట్ల మంజూరుకు ధర్మకర్తల మండలి నిర్ణయం తీసుకుంది తెలిపారు. టీడీపీ అవసరాల నిమిత్తం రూ. 44.20 కోట్లతో ఏపీకి చెందిన ఆపిక్, తమిళనాడుకు చెందిన కో-ఆపిక్ సంస్థల

# బాలల హక్కులు లైంగిక వేధింపులు, చైల్డ్ అడ్వోకేసీ కౌన్సిలింగ్.. గుడ్ షెపర్డ్ కాన్వెంట్ సిస్టర్స్..



గుంటూరు, పెన్ పవర్, మే, 06, తాడేపల్లి మండలం పెనుమాక గ్రామంలో బుధవారం సాయంత్రం గుడ్ షెపర్డ్ కాన్వెంట్ సిస్టర్స్ స్వచ్ఛంద సంస్థవారి చైల్డ్ ప్రాటెక్షన్ ప్రాజెక్ట్ అధ్యక్షులు బాలల హక్కులు, లైంగిక వేధింపులు, చైల్డ్ అడ్వోకేసీ కౌన్సిలింగ్ గురించి చైతన్య బాలల పార్లమెంట్ గ్రూప్ లో వర్క్ షాప్ నిర్వహించటం జరిగినది. ఈ కార్యక్రమాన్ని ఉద్దేశించి కో ఆర్డినేటర్ సిస్టర్ విద్యా మాట్లాడుతూ బాలలకు ఉన్న హక్కులు, చట్టాలు, న్యాయ సహాయం ఎలా అందుతుంది లాంటి విషయాలు గురించి గ్రూప్ సభ్యులకు తెలియజేయడం జరిగింది. అందులో భాగంగా బాలల న్యాయవాద మండలాలు అనేది సమాజ ఆధారిత సంస్థలు, ఇవి వేధింపులకు గురైన పిల్లలకు సురక్షితమైన, అనుకూలమైన వాతావరణాన్ని కల్పిస్తాయని వారు కోలుకోవడానికి సహాయ పడతాయని మరియు నేరస్థులను జవాబుదారీగా ఉంచడానికి పోలీసులు, ప్రాసిక్యూటర్ల మరియు కౌన్సిలర్ల సేవలను ఇవి సమన్వయం చేస్తాయని బహుళ-విభాగాల విధానం ద్వారా, చిన్న వయస్సులో ప్రాణాలతో బయటపడిన వారిలో మానసిక ఆఘాతాన్ని తగ్గించడంపై ఇవి దృష్టి పెడతాయని వీటి ముఖ్య విధులలో తరచుగా ప్రాణాలతో బయటపడిన వారిలో మానసిక ఆందోళన తగ్గించడంపై దృష్టి పెడతాయని అలానే వీటి ముఖ్య విధులలో తరచుగా చైల్డ్ అడ్వోకేసీ సెంటర్ అనేది పిల్లలకు అనుకూలమైన ఒక కేంద్రం, ఇది ఒక తటస్థమైన, సురక్షితమైన ప్రదేశం, ఇక్కడ చట్టాన్ని అమలు చేసే అధికారులు, పిల్లల సంరక్షణ సేవలు, మరియు చైల్డ్ సైకాలజిస్ట్ కుడిన బహుళ-విభాగాల బృందాలు, ఉంటాయని పునఃవిచారణను తగ్గించడం ద్వారా మానసికపరస్థితి మెరుగు పడే



లక్ష్యంతో, పిల్లలపై జరిగే దుర్వినియోగంపై దర్యాప్తులను సమన్వయం చేస్తాయని తెలిపారు. తరువాత సిబ్బంది లిఆతోవ్ పోతురాజు మాట్లాడుతూ ఐక్యరాజ్యసమితి బాలల హక్కుల ఒప్పందం ప్రకారం, 18 సంవత్సరాల లోపు పిల్లలందరికీ ప్రధానంగా 4 రకాల ప్రాథమిక హక్కులు కల్పించింది అని ఈ హక్కులు పిల్లల శారీరక, మానసిక, మరియు సామాజిక వికాసానికి అవసరమైన కనీస రక్షణను కల్పిస్తాయని బాలల హక్కులను ప్రోత్సహించడం అంటే వారి మనుగడ, అభివృద్ధి మరియు భాగస్వామ్యంపై దృష్టి సారీస్తూ బాలల హక్కులను పరిరక్షించడమే అని పిల్లల న్యాయవాది కార్యాలయం అనేది పార్లమెంట్ ఏర్పాటు చేసిన ఒక కమిషన్, ఇది పిల్లలందరి హక్కులను, శ్రేయస్సును పరిరక్షించడానికి, అమలు చేయడానికి ఏర్పాటు చేయబడింది 2006లో బాలల సంరక్షణ మరియు రక్షణ చట్టం (2004) కింద స్థాపించబడింది, చైల్డ్ వెల్ఫేర్ కమిటీ ద్వారా, 6 నెలలుగా ఎవరూ సందర్శించని పిల్లల కేసులను 24-48 గంటల్లో సమీక్షించాలని, నిరంతర పర్యవేక్షణ అవసరమని. ఈ కేంద్రాలు పిల్లల రక్షణ, న్యాయం మరియు బాధితుల మద్దతును సమన్వయం చేస్తూ, వారి హక్కుల కోసం పనిచేసే కీలక సంస్థ అని పరిశోధన మరియు డాక్యుమెంటేషన్ ప్రయత్నాలు బాలల హక్కులపై సమగ్ర అవగాహనను పెంచటం, పిల్లల హక్కులను ప్రభావితం చేసే ఆందోళన కలిగించే ప్రభుత్వ ప్రభుత్వాల సంస్థల గురించి తెలియజేసి, పిల్లలతో గ్రూప్ వర్క్ షాప్ నిర్వహించటం జరిగినది. ఈ కార్యక్రమం లో చైతన్య బాలల పార్లమెంట్ గ్రూప్ సభ్యులు, కిశోర బాలికుల గ్రూప్ సభ్యులు తదితరులు పాల్గొన్నారు...

# నరసరావుపేటలో కుండపోత వర్షాన్ని లెక్కచేయని ఎమ్మెల్యే పాలిశుధ్య పనుల్లో స్వయంగా పాల్గొన్న డాక్టర్ చదలవాడ అరవింద బాబు



నరసరావుపేట, పెన్ పవర్ మే 06: పడవి అంటే అధికారం కాదు, బాధ్యత అని నరసరావుపేట ఎమ్మెల్యే డాక్టర్ చదలవాడ అరవింద బాబు మరోసారి నిరూపించారు. బుధవారం నగరంలో కుండపోత వర్షం కురుస్తున్నా వెనకడుగు వేయకుండా ఆయన క్షేత్రస్థాయిలో పాలిశుధ్య పనులను పర్యవేక్షించారు. రెయిన్ కోట్ ధరించి రోడ్లపైనే ఉండి సిబ్బందితో చైర్మన్ నింపారు. నగరంలో వ్యాధులు ప్రబలకుండా ఉండేందుకు మున్సిపాలిటీ అధ్యక్షులతో చేపట్టిన ప్రత్యేక శానిటేషన్ డ్రైవ్ లో మునిపాలిటీ శానిటేషన్ సిబ్బందితో పాటు ఎమ్మెల్యే స్వయంగా పాల్గొన్నారు. వరుసగా రెండో రోజు కొనసాగుతున్న ఈ డ్రైవ్ లో వర్షం అడ్డంకిగా మారినా పనులు ఆగకుండా చర్యలు తీసుకున్నారు. వర్షంలో తడుస్తూనే మురికి కాలువలు, రోడ్లపై నిలిచిన నీరు, చెత్త పేరుకుపోయిన ప్రాంతాలను ఎమ్మెల్యే పరిశీలించారు.



సిబ్బందికి తగిన సూచనలు ఇస్తూ పనులను వేగవంతం చేయించారు. ప్రజల ఆరోగ్యమే పరమావధిగా భావించి వానలోనూ పట్టుదల వీడలేదు. నాయకుడు ముందుండి నడిపిస్తే ఏ కష్టమైనా తేలికే అన్నట్లుగా డాక్టర్ అరవింద బాబు వ్యవహరించారు. ఆయన అంకితభావం చూసి పాలిశుధ్య సిబ్బంది మరింత ఉత్సాహంగా పనిచేశారు. వర్షం కారణంగా ఎదురయ్యే ఇబ్బందులను అధిగమించి నగరాన్ని శుభ్రంగా ఉంచడమే ధ్యేయంగా పనిచేస్తున్నట్లు అధికారులు తెలిపారు. వ్యాధులు రాకుండా ఉండాలంటే స్వచ్ఛతే ప్రధానమని సమ్మి మాటల కంటే చేతల్లో చూపిస్తున్న ఎమ్మెల్యే సేవను స్థానికులు అభినందిస్తున్నారు. ప్రకృతి విపత్తులు సంభవించినా ప్రజాక్షేమం కోసం ముందుకు సాగుతున్న డాక్టర్ చదలవాడ అరవింద బాబు నాయకత్వం నరసరావుపేట నియోజకవర్గానికి గర్వకారణమని పలువురు పేర్కొన్నారు.

# జిల్లా వ్యాప్తంగా స్వర్ణ గ్రామ ఆరోగ్య దర్శిని

## కిచెన్ గార్డెన్ లను ప్రోత్సహిస్తూ 84,000 మంది డ్వాక్రా మహిళలకు విత్తనాల పంపిణీ.. జిల్లా కలెక్టర్ కృతిక శుక్లా



నరసరావుపేట, పెన్ పవర్ మే 06: పల్నాడు జిల్లా వ్యాప్తంగా గురువారం స్వర్ణ గ్రామ, వార్డు కార్యాలయాల్లో స్వర్ణ గ్రామ ఆరోగ్య దర్శిని కార్యక్రమం నిర్వహించనున్నామని జిల్లా కలెక్టర్ కృతిక శుక్లా వెల్లడించారు. బుధవారం నాడు కలెక్టర్ మాట్లాడుతూ రేపటి నుండి వారం వరకు స్వయం సహాయక సంఘాల మహిళల ద్వారా కిచెన్ గార్డెన్ ల అభివృద్ధికి కృషి చేయనున్నామన్నారు. మండలానికి 3000 మందికి చొప్పున జిల్లా వ్యాప్తంగా 84,000 మంది స్వయం సహాయక సంఘాల మహిళలకు విత్తనాల పంపిణీ చేపట్టనున్నామన్నారు. గ్రామంలో ఔత్సాహికులు, అంగన్వాడీ కేంద్రాలు, పాఠశాలల్లో కిచెన్ గార్డెన్ లు అభివృద్ధి



చేసేలా చర్యలు తీసుకుంటామన్నారు. అభివృద్ధి మండల సెషన్లలో ఆఫీసర్లు, డిఆర్డీ సిబ్బందితో విత్తనాల పంపిణీ చేపడతామన్నారు. ఆరోగ్యకరమైన జీవితానికి పోషకాలతో కూడిన ఆహారం తీసుకోవడంపై అవగాహన పెంచేందుకు టమాటా, పాలకూర, చుక్కూర, తోటకూర, బెండ, గోరు చిక్కుడు విత్తనాలు పంపిణీ చేస్తామన్నారు. స్థానిక కలెక్టర్ లో నకరికల్లు మండలానికి చెందిన స్వయం సహాయక సంఘాల మహిళలకు జిల్లా కలెక్టర్ విత్తనాలు పంపిణీ చేశారు. ఈ కార్యక్రమంలో డిఆర్డీ పీఠీ రూప్సి రాణి, డ్వాక్రా మహిళలు తదితరులు పాల్గొన్నారు.

# విశాఖలో రూ.లక్ష కోట్లతో రిలయన్స్ డేటా సెంటర్

అమరావతి : పెన్ పవర్, మే, 06. విశాఖపట్నంలో లక్ష కోట్ల రూపాయలతో రిలయన్స్ ఇండస్ట్రీస్ లిమిటెడ్ (ఆర్ఐఎల్) భారీ డేటా సెంటర్ ను ఏర్పాటు చేయనుంది. ముఖ్య మంత్రి చంద్రబాబునాయుడి అధ్యక్షతన బుధవారం జరిగిన రాష్ట్రస్థాయి పెట్టుబడుల ప్రోత్సాహక బోర్డు స్ట్రీట్ ఇండస్ట్రీస్ ప్రమావన్ బోర్డ్ -- ఎస్ఐబిఐ) సమావేశంలో ఈ మేరకు ఆ సంస్థ నుండి అందిన ప్రతిపాదనలకు ఆమోదం తెలిపారు. 1,08,010 కోట్ల రూపాయలతో విశాఖలో డేటా సెంటర్ ను, సత్యసాయి జిల్లాలో రూ.51 వేల కోట్లతో నోలార్ పవర్ ప్లాంట్. బ్యాటరీ ఎనర్జీ స్టోరేజీ సిస్టమ్ ఏర్పాటు చేయడానికి కూడా ఆర్ఐఎల్ చేసిన ప్రతిపాదనలకు ఆమోదం లభించింది. అదే విధంగా కడపలో రూ.12 వేల కోట్లతో అదానీ హైడ్రో ఎనర్జీ పంప్ స్టోరేజీ ప్రాజెక్టును, తిరుపతిలో రూ.2,500 కోట్లతో రాయల్ ఎన్ఫీల్డ్ మోటర్ సైకిల్ తయారీ పరిశ్రమ ఏర్పాటుకు అనుమతి లభించింది.



# మంత్రి నారా లోకేష్ తో ఎమ్మెల్యే డాక్టర్ చదలవాడ భేటీ నరసరావుపేట నియోజకవర్గం అభివృద్ధిపై కీలక చర్చలు

నరసరావుపేట, పెన్ పవర్ మే 06: నరసరావుపేట నియోజకవర్గ సమగ్ర అభివృద్ధి లక్ష్యాన్ని నియోజకవర్గ ఎమ్మెల్యే డాక్టర్ చదలవాడ అరవింద బాబు బుధవారం రాజధాని అమరావతిలో మంత్రి నారా లోకేష్ తో భేటీ అయ్యారు. ఈ భేటీలో నియోజకవర్గంలో నెలకొన్న పలు కీలక సమస్యలను, పెండింగ్ లో ఉన్న అభివృద్ధి పనులను మంత్రి దృష్టికి తీసుకొచ్చారు. ఈ మేరకు పలు వివరణలు తెలిపారు. మంత్రి లోకేష్ కు సమర్పించారు. నరసరావుపేటలో కేంద్రీయ విద్యాలయం ఏర్పాటు, జేఎన్టీయూ కాలేజీకి సంబంధించిన సమస్యల పరిష్కారాలను కోరారు ఆలో సగర్ అభివృద్ధి నియోజకవర్గంలోని ప్రధాన రహదారుల నిర్మాణం, మరమ్మత్తు పనులకు నిధులు విడుదల చేయాలని కోరారు. దీర్ఘకాలంగా పెండింగ్ లో ఉన్న భూమి సమస్యల పరిష్కారానికి చర్యలు తీసుకోవాలన్నారు. ఈ సందర్భంగా ఎమ్మెల్యే డాక్టర్



చదలవాడ అరవింద బాబు మాట్లాడుతూ ప్రజా సమస్యల పరిష్కారంలో వేగం పెంచేలా అధికారులకు సూచనలు ఇవ్వాలని మంత్రిని కోరారు. పార్టీ బలోపేతంతో పాటు నియోజకవర్గ అభివృద్ధి కార్యక్రమాలపైనా ఇరువురి మధ్య కీలక చర్చలు జరిగాయి. వినతిపత్రాలను పరిశీలించిన మంత్రి నారా లోకేష్ సానుకూలంగా స్పందించారు. నరసరావుపేట నియోజకవర్గ అభివృద్ధికి రాష్ట్ర ప్రభుత్వం తరఫున పూర్తి సహకారం అందిస్తామని ఎమ్మెల్యేకు హామీ ఇచ్చారు. అనంతరం ఎమ్మెల్యే చదలవాడ అరవింద బాబు మీడియాతో మాట్లాడుతూ నరసరావుపేట అభివృద్ధి పనికైక లక్ష్యం. మంత్రి లోకేష్ సహకారంతో నియోజకవర్గానికి మరిన్ని అభివృద్ధి కార్యక్రమాలు, నిధులు తీసుకురావడానికి కృషి చేస్తానని వెల్లడించారు.

# విపరీతంగా పెంచిన వంట గ్యాస్ సిలెండర్ ధరలను తగ్గించాలి

విపరీతంగా పెంచిన కమర్షియల్ గ్యాస్ ధరలను తగ్గించాలి గృహానిలకి ఉచితంగా ఇస్తున్న గ్యాస్ సిలెండర్ లను 5కి పెంచాలి పెట్రోల్ డీజిల్ ధరలు తగ్గించాలి సిపిఐ పల్నాడు జిల్లా సహాయ కార్యదర్శి కాసా రాంబాబు డిమాండ్

నరసరావుపేట, పెన్ పవర్ మే 06: నరసరావుపేట స్టేషన్ రోడ్డు ఎంజెల్ టాకెస్ దగ్గర బుధవారం సిపిఐ అధ్యక్షులతో పెంచినటువంటి కమర్షియల్ వంట గ్యాస్ ధరలను తగ్గించాలని డిమాండ్ చేస్తూ నిరసన కార్యక్రమం చేపట్టడం జరిగింది. కేంద్ర రాష్ట్ర ప్రభుత్వాలపై పేద మధ్య తరగతి ప్రజల పైన మరిన్ని భారాల మోగుతున్నాయని విపరీతంగా గ్యాస్ సంచుతున్నారని, బడా పారిశ్రామికవేత్తలకు కిక్ ఇచ్చే లిస్టు పేద ప్రజలను మధ్యతరగతి ప్రజలను దోచుకు తింటున్నారని, కమ్యూనిస్టు పార్టీ చేసే పోరాటాలకి ప్రజల మద్దతు ఇవ్వాలని డిమాండ్ చేశారు. ఈ కార్యక్రమంలో సిపిఐ జిల్లా సహాయ కార్యదర్శి కాసా రాంబాబు, సిపిఐ సీనియర్ నాయకులు ఉప్పలపాడు



రంగయ్య, వ్యవసాయ కార్మిక సంఘం జిల్లా ప్రధాన కార్యదర్శి వైదన వెంకట్, సిపిఐ నాయకులు సిహెచ్ నాగేశ్వరరావు, సూర్యా భాస్కర్ సూరి, చందు, శ్రీను తదితరులు పాల్గొన్నారు.

# సెన్సస్ 2027 ఎన్యూమరేషన్ ప్రక్రియపై క్షేత్రస్థాయిలో సమీక్ష -- మున్సిపల్ కమిషనర్ పర్యటన

నరసరావుపేట, పెన్ పవర్ మే 06: దేశవ్యాప్తంగా ప్రతిష్టాత్మకంగా నిర్వహిస్తున్న సెన్సస్ 2027 (జనగణన) కార్యక్రమాన్ని వేగవంతం చేయడం లక్ష్యంగా, బుధవారం మున్సిపల్ కమిషనర్ క్షేత్రస్థాయిలో పర్యటించారు. నగరంలోని పలు డివిజన్లలో జరుగుతున్న ఎన్యూమరేషన్ (జనగణన నమోదు) ప్రక్రియను స్వయంగా పరిశీలించారు. ఈ సందర్భంగా కమిషనర్ పలు బిజినెసు సందర్శించి, ఎన్యూమరేషన్లపై ఇంటింటికి వెళ్లి వివరాలు సేకరిస్తున్న విధానాన్ని దగ్గరుండి గమనించారు. డేటా ఎంట్రీలో ఎటువంటి తప్పులు చోటుచేసుకోకుండా అత్యంత జాగ్రత్తలు పాటించాలని సిబ్బందికి సూచించారు. ఈ సందర్భంగా కమిషనర్ పలు బిజినెసు సందర్శించి, ఎన్యూమరేషన్లపై ఇంటింటికి వెళ్లి వివరాలు సేకరిస్తున్న విధానాన్ని దగ్గరుండి గమనించారు. డేటా ఎంట్రీలో ఎటువంటి తప్పులు చోటుచేసుకోకుండా అత్యంత జాగ్రత్తలు పాటించాలని సిబ్బందికి సూచించారు. ఈ సందర్భంగా కమిషనర్ పలు బిజినెసు సందర్శించి, ఎన్యూమరేషన్లపై ఇంటింటికి వెళ్లి వివరాలు సేకరిస్తున్న విధానాన్ని దగ్గరుండి గమనించారు.



మర్యాదపూర్వకంగా వ్యవహరిస్తూ ఖచ్చితమైన సమాచారాన్ని సేకరించాలని అధికారులను ఆదేశించారు. ఈ సందర్భంగా కమిషనర్ మాట్లాడుతూ, జనగణన అనేది దేశ అభివృద్ధికి, భవిష్యత్ ప్రణాళికల రూపకల్పనకు అత్యంత కీలకమైన ప్రక్రియ. ప్రతి షారుడు సహకరించి సరైన వివరాలు అందించడం ద్వారా ఈ కార్యక్రమాన్ని విజయవంతం చేయాలి అని కోరారు. ఈ సందర్భంలో కమిషనర్ నిర్దేశిత కాలపరిమితిలోగా ఎన్యూమరేషన్ ప్రక్రియను పూర్తి చేయాలని, ప్రజలతో

# వాణిజ్య పన్నుల శాఖ సుస్థిర ప్రగతి... సీఎస్ కు సంఘాల సమగ్ర నివేదిక...

విజయవాడ, పెన్ పవర్, మే, 06, వాణిజ్య పన్నుల శాఖలో అప్యూర్డ్ బాబు పనితీరుకు ఉద్యోగులు సంపూర్ణ మద్దతు ప్రకటించారు. ఈ మేరకు రాష్ట్ర వాణిజ్య పన్నుల శాఖలోని వివిధ సంఘాల ప్రతినిధులు బుధవారం రాష్ట్ర ప్రభుత్వ ప్రధాన కార్యదర్శిని కలిసి శాఖలో నెలకొన్న పరిస్థితులతో పాటు పరిపాలన, అభివృద్ధి అంశాలను సమగ్రంగా వివరించారు. అప్యూర్డ్ బాబు పనితీరు పట్ల పూర్తి సంతృప్తిని వ్యక్తం చేశారు. వాణిజ్య పన్నుల శాఖలో అప్యూర్డ్ బాబు బాధ్యతలు స్వీకరించిన అనంతరం అన్ని కేంద్రాల్లో పదోన్నతులు కల్పించడం జరిగింది.. ఆధునిక సాంకేతికతను సమర్థవంతంగా వినియోగిస్తూ ఆర్టిఫిషియల్ ఇంటెలిజెన్స్, డేటా అనలిటిక్స్ సెంటర్ ద్వారా పన్నుల పనులను గణనీయంగా పెంచి రాష్ట్ర ఆర్థికాభివృద్ధిలో శాఖను ముందంజలో నిలిపినట్లు సీఎస్ కు తెలియజేశారు. శాఖలో పరిపాలన పారదర్శకంగా, సవ్యంగా కొనసాగుతోందని.. ఒక సంవత్సరం తప్ప మిగతా అన్ని సంఘాల ఏకగ్రీవంగా ప్రభుత్వానికి, ప్రెస్సివల్ నెక్రలరీ, చీఫ్ కమిషనర్ కు ఇదే విషయాన్ని వివరించినట్లు తెలిపారు.



వ్యక్తిగత ప్రయోజనాల కోసం కొంతమంది ఉద్యోగులు, అధికారులను ఇబ్బందులకు గురిచేస్తూ శాఖ ప్రతిష్టను దెబ్బతీయడానికి ప్రయత్నించడాన్ని అన్ని సంఘాల ముక్తకంఠంతో ఖండించాయి. తల్లి లాంటి వాణిజ్య పన్నుల శాఖను రోడ్డుమీదకు తీసుకురావడం వంటి చర్యలను తీవ్రంగా వ్యతిరేకించాయి. ఈ సందర్భంగా వాణిజ్య పన్నుల శాఖ గెజిటెడ్ అధికారుల సంఘం అధ్యక్షులు తోట రాజశేఖర్, ఎస్సీ డి ఎస్సీ ఎంప్లాయిస్ సంఘం అధ్యక్షులు నిర్మల జ్యోతి, జీఎస్సీ ఆఫీసర్ల అండ్ ఎంప్లాయిస్ అసోసియేషన్ గౌరవ అధ్యక్షులు పురుషోత్తమ నాయుడు, రాష్ట్ర ప్రధాన కార్యదర్శి చింతల కళ్యాణ్ కుమార్, అలిండియా స్టేట్ గవర్నమెంట్ ఎంప్లాయిస్ ఫెడరేషన్ కన్వీనర్ రాజ్యలక్ష్మి, ఏపీ ఎన్జీజీవో అసోసియేషన్ రాష్ట్ర ఉపాధ్యక్షులు ఆర్. వేణుగోపాల్ పాల్గొన్నారు.

# గుంటూరులో రోడ్డు భద్రత, డ్రైనేజీ సమస్యల పై ఎమ్మెల్యే గళా మాధవికి ఫిర్యాదు చేసిన ప్రజలు...



గుంటూరు, పెన్ పవర్, మే, 06, ప్రజల సమస్యలను ప్రాధాన్యతగా తీసుకుని సంబంధిత శాఖల అధికారులతో సమన్వయం చేసి త్వరితగతిన పరిష్కరించేందుకు చర్యలు తీసుకుంటామని గుంటూరు పశ్చిమ నియోజకవర్గ ఎమ్మెల్యే గళా మాధవి హామీ ఇచ్చారు. బుధవారం గుంటూరు పశ్చిమ నియోజకవర్గ ఎమ్మెల్యే గళా మాధవి బుధవారం టీడీపీ కార్యాలయంలో కార్యక్రమ గ్రీవెన్స్ కార్యక్రమాన్ని నిర్వహించారు. ఈ గ్రీవెన్స్ కార్యక్రమానికి పార్టీ నాయకులతో పాటు పెద్ద ఎత్తున ప్రజలు హాజరై తమ సమస్యలను ఎమ్మెల్యే దృష్టికి తీసుకువచ్చారు. ఈ సందర్భంగా ముఖ్యంగా నగరంలోని రహదారి భద్రత, మౌలిక సదుపాయాలు, డ్రైనేజీ, పెన్షన్లు మరియు ఉపాధి సంబంధిత సమస్యలపై వల వివరాలు అందించారు. ప్రధానంగా కోరికలను--అమరావతి రోడ్ కూడలి వద్ద ప్రమాదకరమైన రోడ్డు వాలు కారణంగా ద్విచక్ర వాహనదారులు తరచూ ప్రమాదాలకు గురవుతున్నారని, ఈ సమస్యను తక్షణమే సరిచేయాలని కోరారు. అదేవిధంగా, నగరంలో ఏర్పాటు చేసిన అనేక స్పీడ్ బ్రేకర్లు ఐ ర్ సి ప్రమాణాలకు అనుగుణంగా లేవని, అనధికారికంగా ఏర్పాటు చేసిన స్పీడ్ బ్రేకర్లు ప్రమాదాలకు దారితీస్తున్నాయని తెలియజేశారు. వీటిని తొలగించి, ప్రమాణాలకు అనుగుణంగా మార్చాలని విజ్ఞప్తి చేశారు. నగరంలోని ట్రాఫిక్ సిగ్నల్ వ్యవస్థలు సక్రమంగా పనిచేయకపోవడం వల్ల ప్రధాన కూడళ్లలో గందరగోళ పరిస్థితులు



ఏర్పడుతున్నాయని, వీటిని వెంటనే సరిచేయాలని కోరారు. ఇటీవల నిర్మించిన రోడ్లలో మురుగునీటి పారుదల వ్యవస్థలు సరైన స్థాయిలో లేకపోవడం వల్ల వర్షాకాలంలో సమస్యలు తలెత్తుతున్నాయని, డ్రైనేజీ వ్యవస్థను మెరుగుపరచాలని కోరారు. ఎస్పీయన్ కాలనీ మెయిన్ రోడ్, ఆశోక్ నగర్లోని శివలీల అపార్ట్మెంట్ వాసులు తమ ప్రాంతంలో సరైన డ్రైనేజీ వ్యవస్థ ఏర్పాటు చేయాలని వినతిపత్రం అందజేశారు. రామన్నపేట 1వ లైన్ 5వ అడ్డరోడ్లలో కాలువలు నిర్మించి, రోడ్డు మేయాలని స్థానికులు కోరారు. ఏటీ ఆగ్రహారం చెందిన మాలపాటి ట్రియాంక తనకు కలెక్టర్లలో ఉద్యోగం కల్పించాలని విజ్ఞప్తి చేశారు. సత్యనారాయణపురం చెందిన సిపాన్ రమణయ్య డ్రైనేజీ మరియు వాటర్ పైప్ లైన్ సమస్యలపై ఫిర్యాదు చేశారు. శ్రీనివాసరావుపేటకు చెందిన షేక్ ఖాసీంవలీ తనకు వికలాంగుల పెన్షన్ మంజూరు చేయాలని కోరారు. చామర్ల అనారాధ అనే మహిళ తనకు వితంతు పెన్షన్ మంజూరు చేయాలని విజ్ఞప్తి చేశారు. ఈ సందర్భంగా ఎమ్మెల్యే గళా మాధవి మాట్లాడుతూ... ప్రజలకు ఇబ్బందులు కలిగించే సమస్యలను గుర్తించి పరిష్కారాలు అందించడం తన బాధ్యతగా భావిస్తున్నట్లు తెలిపారు. గ్రీవెన్స్ కార్యక్రమం ప్రజలకు తమ సమస్యలను నేరుగా చెప్పకునే వేదికగా నిలుస్తుందని, భవిష్యత్తులో కూడా ఇలాంటి కార్యక్రమాలు కొనసాగుతాయని ఎమ్మెల్యే పేర్కొన్నారు.

# ఒక్క ఓటు తో గెలుపు, ఓటముల గురించి ఎన్నికల ముందు మాట్లాడిన బిజెపి అసెంబ్లీ ఇంచార్జ్ కొక్కెర శ్రీనివాస్..

గుంటూరు, పెన్ పవర్, మే, 06, బిజెపి జాతీయ పార్టీ పంపిన అసెంబ్లీ ఇంచార్జ్గా ఆంధ్రప్రదేశ్కు చెందిన బిజెపి నాయకుడు కొక్కెర శ్రీనివాస్ తిరుపత్తూర్ అసెంబ్లీ నియోజకవర్గానికి ఎన్నికల ఇంచార్జ్గా జాతీయ నాయకత్వం ద్వారా నియమించబడ్డారు. ఆయన మార్చి 6వ తేదీ నుండి తిరుపత్తూరులోనే ఉండి, నియోజకవర్గంలోని ఏడు మండలాల్లో పార్టీ నాయకులు, కార్యకర్తలను నిరంతరం కలుస్తూ అనేక సమావేశాలు నిర్వహిస్తూ అందరినీ ఎన్నికలకు సిద్ధం చేశారు. ఈ కాలంలో ఆయన నిరంతరం “ఒక్క ఓటు” ప్రాధాన్యతను వివరించి, ప్రతి కార్యకర్తకు అవగాహన కల్పించారు. ప్రతి సమావేశంలో “ఒక్క ఓటు రాజకీయ విధిని మార్చగలదు”, “ఒక్క ఓటు గెలుపును నిర్ణయిస్తుంది”, “ఈ ఒక్క ఓటు చరిత్రను మార్చగలదు” అని పలుమార్లు స్పష్టంగా చెప్పారు. ఈ సన్మానం ద్వారానే బిజెపి శ్రేణులు పెద్ద ఎత్తున రెండు నెలల నుండి విస్తృతంగా గ్రామాల్లో ఒక్కోచోట కూడా అత్యంత కీలకమని భావించి సర్వ సన్నద్ధం అయ్యారు, వారి కృషి వలన ఓట్లు పెద్ద ఎత్తున బిజెపి కి పోలయ్యేట్లు విశ్వ ప్రయత్నాలు చేశారు అదేవిధంగా మిత్రపక్షాలైన అన్నాడిఎంకె మరియు ఇతర మిత్రపక్షాల సమావేశాల్లో కూడా “ఒక్క ఓటు” ప్రాముఖ్యతను అనేక ఉదాహరణలతో వివరించారు. మార్చి 6 నుండి ఏప్రిల్ 25 వరకు 45 రోజులపాటు ఎన్నికల ఇంచార్జ్గా పనిచేసిన ఈ కాలంలో ఆయన ఇదే అంశాన్ని ప్రధానంగా ముందుకు తీసుకువెళ్లారు. ఆ తరువాత మే 4న వెలువడిన ఎన్నికల ఫలితాల్లో దేశంలో ఎక్కడా లేని విధంగా తిరుపత్తూరులో మాత్రమే ఒక్క ఓటు తేడాతో డీమోక్రసీ మంత్రి ఓడిపోవడం, అదే ఒక్క ఓటుతో డీమోక్రసీ పార్టీ గెలుపొందడం జరిగింది. ఈ సంఘటన ప్రస్తుతం తిరుపత్తూరులో అన్ని రాజకీయ పార్టీల మధ్య ప్రధాన చర్చగా మారింది. బిజెపి జాతీయ పార్టీ నుండి వచ్చిన ఇంచార్జ్ “ఒక్క ఓటు” గురించి చదవడం చెప్పిన విషయాన్ని ఇప్పుడు అందరూ



గుర్తుచేసుకుంటున్నారు. మా ఇంచార్జ్ అప్పట్లో చెప్పినప్పుడు దాని అర్థం పూర్తిగా అర్థం కాలేదు. కానీ ఆయన చాలా స్పష్టంగా, అనేక సార్లు ‘ఒక్క ఓటు’ గురించి చెప్పడం ఇప్పుడు మాకు ఆశ్చర్యంగా ఉంది” అని అక్కడి బిజెపి నాయకులు ఆశ్చర్యం వ్యక్తం చేస్తున్నారు. దీనివల్ల బిజెపి ముందుగానే పరిస్థితిని ఎంత ఖచ్చితంగా అంచనా వేసిందనే అంశంపై చర్చ జరుగుతోంది. కొక్కెర శ్రీనివాస్ మాటలు ఇప్పుడు ప్రజల్లో విస్తృతంగా ప్రచారం చర్చ అవుతున్నాయి...

# ముఖ్యమంత్రి పర్యటనకు శరవేగంగా ఏర్పాట్లు...

## జిల్లా కలెక్టర్ డా. జి.లక్ష్మీశ, ఎమ్మెల్యే కొలికపూడి శ్రీనివాసరావు..



విజయవాడ, పెన్ పవర్, మే, 06, ఈ నెల 9వ తేదీన ఎ.కొండూరు మండలం మాధవరంలో ముఖ్యమంత్రి పర్యటన నేపథ్యంలో పటిష్ట ఏర్పాట్లు చేస్తున్నామని.. కార్యక్రమాన్ని విజయవంతం చేసేందుకు అధికారులు సమన్వయంతో కృషిచేయాలని కలెక్టర్ డా. జి.లక్ష్మీశ, శాసనసభ్యులు కొలికపూడి శ్రీనివాసరావు అన్నారు. బుధవారం స్థానిక స్వర్ణ గ్రామం కార్యాలయంలో కలెక్టర్ లక్ష్మీశ, ఎమ్మెల్యే కొలికపూడి శ్రీనివాసరావు, జాయింట్ కలెక్టర్ ఎన్.ఇలక్కియ్యం.. ముఖ్యమంత్రి కార్యక్రమాల సమన్వయకర్త పెండుర్తి వెంకటేశ్ తో కలిసి రివెన్యూ, పంచాయతీరాజ్, డీఆర్డీఏ, వ్యవసాయం, ఉద్యానం, రవాణా, సర్వే, పోలీసు తదితర సమన్వయ శాఖల అధికారులతో సమావేశం నిర్వహించారు. రీసర్వే పూర్తయిన భూముల రైతులకు రాజముద్రతో పట్టాలు అందించే కార్యక్రమంలో ముఖ్యమంత్రి పాల్గొంటారని.. ఎక్కడా ఎలాంటి లోటుపాట్లు లేకుండా ఏర్పాట్లను త్వరితగతిన పూర్తిచేయాలన్నారు. కార్యక్రమ వేదిక, అతిథులు కూర్చునే ఏర్పాట్లు, ప్రజల కోసం తగిన షేడ్లు, తాగునీటి సదుపాయం, మొలైల్ టాయిలెట్లు, పారిశుధ్యం వంటి అంశాల్లో ఎలాంటి లోటు ఉండకూడదని స్పష్టం చేశారు. విద్యుత్ సరఫరా నిరంతరాయంగా ఉండేలా ముందస్తు చర్యలు తీసుకోవాలని, అవసరమైన చోట జనరేటర్లను సిద్ధంగా ఉంచాలని సూచించారు. భద్రతా ఏర్పాట్లపై ప్రత్యేక దృష్టి సారించాలని పోలీస్ అధికారులను ఆదేశించారు. వీటిని రాకపోకల నేపథ్యంలో ట్రాఫిక్ నియంత్రణకు సమగ్ర ప్రణాళిక రూపొందించాలని, ప్రజలకు ఇబ్బందులు కలగకుండా మార్గమధ్యంలో తగిన సూచనలు ఇవ్వాలని పేర్కొన్నారు. వాస్తవ ప్రగతిని ప్రతిబింబించేలా స్టాక్లను ఏర్పాటు చేయాలని



సూచించారు. ఆరోగ్య శాఖ అధికారులు అత్యవసర వైద్య సదుపాయాలను సిద్ధంగా ఉంచాలని, అంబులెన్స్ సేవలు అందుబాటులో ఉండేలా చూడాలని తెలిపారు. షెర్ సర్వీసులు, వివేక నిర్వహణ బృందాలు అప్రమత్తంగా ఉండాలని ఆదేశించారు. కార్యక్రమ ప్రాంగణంలో సూచిక బోర్డులు, దిశా నిర్దేశకాలు ఏర్పాటు చేయాలని తెలిపారు. అనంతరం కార్యక్రమం జరిగి ప్రాంగణంలో చేస్తున్న ఏర్పాట్లను త్వరితగతిన ఏర్పాట్లను పూర్తిచేసేలా దిశనిర్దేశం చేశారు..

# పీలేరులో జిల్లా అగ్నిమాపక అధికారి ఆకస్మిక తనిఖీ

పీలేరు (అన్నమయ్య) : పెన్ పవర్ మే 6. పీలేరులో అన్నమయ్య జిల్లా అగ్నిమాపక అధికారి వి. ఆదినారాయణ రెడ్డి ఆకస్మిక తనిఖీలు నిర్వహించారు. తనిఖీల్లో భాగంగా బుధవారం ఆయన స్థానిక జివిసిఎస్ఆర్ సినిమా థియేటర్ కు వచ్చారు. ఈ సందర్భంగా ఆయన సినిమా థియేటర్లలోని అగ్నిమాపక నివారణ ఏర్పాట్లు, పరికరాలను క్షుణ్ణంగా పరిశీలించారు. అనంతరం ఆయన మీడియాతో మాట్లాడుతూ సినిమా థియేటర్లో అగ్నిమాపక రక్షణ చర్యల్లో భాగంగా ఎన్ఓసి రెస్పాన్స్ కోసం యాజమాన్యం దరఖాస్తు చేసుకుందని, ఎన్ఓసి ఇవ్వడానికి ముందస్తు తనిఖీల కోసం తాము వచ్చామని అన్నారు. థియేటర్ యాజమాన్యం సినిమా థియేటర్ ఆధునికీకరించడంతో పాటు అగ్నిమాపక రక్షణ చర్యలు కూడా చక్కగా తీసుకున్నారని జిల్లా అగ్నిమాపక అధికారి సంతుష్టిని వ్యక్తం చేశారు. సినిమా థియేటర్లకు వచ్చే ప్రేక్షకుల ప్రాణ రక్షణ కోసం అగ్నిమాపక రక్షణ చర్యలు, అనుమతులు చట్టపరంగా తప్పనిసరి అని అన్నారు. థియేటర్లలో ఎక్కువమంది ప్రేక్షకులు ఉంటారని, దుర్ఘటనలకు అగ్ని ప్రమాదాలు సంభవిస్తే వారు సురక్షితంగా బయటపడేందుకు తగిన సురక్షిత మార్గాలు, షైర్ అలారాలు, వాటర్ స్ప్రింకర్లు వంటివి కచ్చితంగా ఏర్పాటు చేసి ఉండాలని అన్నారు.

# విజయవాడ ఆర్డీవోగా వెన్నెల శ్రీను...



విజయవాడ, పెన్ పవర్, మే, 06, విజయవాడ సూతన రెవెన్యూ డివిజన్లో అధికారిగా (ఆర్డీవో) వెన్నెల శ్రీను బుధవారం నగరంలోని నబీ కలెక్టర్ కార్యాలయంలో బాధ్యతలు స్వీకరించారు. అనంతరం జిల్లా కలెక్టర్ డా. జి.లక్ష్మీశకు కలెక్టర్ క్యాంపు కార్యాలయంలో ముర్రాపూర్వకంగా కలిశారు. ఈ సందర్భంగా కలెక్టర్ లక్ష్మీశ.. రెవెన్యూ సేవలతో పాటు ప్రజలకు అత్యంత పారదర్శకంగా పథకాలు, అభివృద్ధి కార్యక్రమాల ఫలాలు అందించడంలో ప్రత్యేక ముద్ద వేయాలని సూచించారు. ప్రభుత్వ సంక్షేమ పథకాలు సమర్థవంతంగా అమలయ్యేలా క్షేత్రస్థాయి అధికారులను సమన్వయం



చేసుకుంటూ విధులు నిర్వహించాలని సూచిస్తూ శుభాకాంక్షలు తెలియజేశారు...

# ప్రభుత్వ సర్వజన ఆసుపత్రిలో 50వ రోజు కొనసాగుతున్న యూత్ ట్రైం బ్యాంక్ సేవలు...



విజయవాడ, పెన్ పవర్, మే, 06, ఎస్సీ జిల్లా కలెక్టర్ డాక్టర్ జి లక్ష్మీశా ఐఎస్ ప్రతిష్ఠాత్మకంగా ప్రారంభించిన యూత్ ట్రైం బ్యాంక్ సేవలు 50వ రోజు ప్రభుత్వ సర్వజన ఆసుపత్రిలో నిర్వహించిన కొనసాగుతున్నాయని యువజన సర్వీసుల సంక్షేమ శాఖ ముఖ్య కార్యనిర్వాహణాధికారి మరియు ఎన్ఎస్ఎస్ జిల్లా ప్రోగ్రామ్ ఆఫీసర్ డాక్టర్ కొల్లేటి రమేష్ తెలిపారు. ప్రభుత్వ సర్వజన ఆసుపత్రిలో సిబ్బంది కొరత రీత్యా యూత్ ట్రైం బ్యాంక్ సర్వీసులు ఎస్సీఆర్ జిల్లా కలెక్టర్ ప్రత్యేక దృష్టితో మార్చి 16వ తేదీన ప్రారంభించారు. అప్పటినుండి ఈరోజు వరకు నిర్వహించిన యూత్ ట్రైం బ్యాంక్ సేవలు రోజుకి ఒక కాలేజీ చొప్పున 30 నుంచి 40 మంది ఎన్ఎస్ఎస్ వాలంటీర్లు మరియు విద్యార్థులు ట్రైం బ్యాంక్ సేవలో పాల్గొని వయోవృద్ధులకు, వికలాంగులకు, వికలాంగులకు, నడవలేని వారికి మరియు నిర్లక్ష్యాస్థులకు వారు హాస్పిటల్ ఆవరణలోకి వచ్చిన వెంటనే వారికి ఓపిడి తీసి ఇవ్వడం, డాక్టర్ ను సంప్రదించడం, టెస్టులు చేయించడం ముందు తీసి ఆలోచనతో వచ్చే వరకు పేషెంట్ కి యూత్ ట్రైం బ్యాంకు వాలంటీర్లు తోడుగా ఉండి వారికి వెచ్చించిన ట్రైను యూత్ ట్రైం బ్యాంకులో నమోదవుతుంది. ఈ రోజు ఎన్ ఆర్ కె ఇనిస్టిట్యూట్ ఆఫ్ ఇంజనీరింగ్ టెక్నాలజీ ఎన్ఎస్ఎస్ వాలంటీర్లు మరియు ఎన్ ఆర్ ఆర్ అండ్ సివిల్ ప్రభుత్వ డిగ్రీ కళాశాల కమ్యూనిటీ సర్వీస్ ప్రాజెక్ట్ విద్యార్థులు ఎన్ఎస్ఎస్, ఎస్సీ క్యాంపస్ నావిగేషన్ వాలంటీర్లు మరియు వాసవి మహిళా మండలి వాలంటీర్లు వాలంటీర్లు 65 మంది సేవలు అందించారు. ఈ సేవలో స్వచ్ఛందంగా ముందుకు వచ్చి చేసినవారికి కలెక్టర్ మెరిటి సర్టిఫికేట్ కూడా ఇస్తున్నారు. ఇలాంటి సేవలను ప్రతి ఒక్కరు ఉపయోగించుకోవాలని ఎస్సీవోలు భాగస్వామ్యం పొందాలని మరియు డిగ్రీ విద్యార్థులు కమ్యూనిటీ సర్వీస్ ప్రాజెక్ట్, ఇంటెన్సివ్, అప్రియంటిస్ చేయదలచుకున్న వారు యూత్ ట్రైం బ్యాంకు ఉపయోగించుకోవాలని వారి పని గంటలు పూర్తి అయిన తర్వాత వారికి కలెక్టర్ చే సర్టిఫికేట్ ఇస్తామని, ఈ సేవలు ఉపయోగించుకోవడం వల్ల పేషెంట్లకు, కళాశాలకు, జిల్లాకు మంచి పేరు వస్తుందని



యువజన సర్వీసుల శాఖ ముఖ్య కార్యనిర్వాహణాధికారి డాక్టర్ కొల్లేటి రమేష్ తెలిపారు. 50 రోజులలో ఈ సేవలను 1682 మంది వాలంటీర్లు, 3901 మంది పేషెంట్లకు మరియు 6448 గంటలు సేవలందించారు. ఈ సేవలను చేయదలచుకున్నవారు ముఖ్యకార్యనిర్వాహణాధికారి, యువజన సంక్షేమ శాఖ ఎస్సీఆర్ జిల్లా మొలైల్ నెంబర్ నం 9849909069 సంప్రదించవచ్చని తెలిపారు.

# జనాభా గణన 2027లో వివరాలు నమోదు ప్రతి పౌరుని కనీస భాగ్యత... కమిషనర్ కె.మయ్యార్ అశోక్..

గుంటూరు, పెన్ పవర్, మే, 06, గుంటూరు నగరంలో జనాభా గణన కార్యక్రమాన్ని విజయవంతం చేయాలని, ప్రజలు ఇచ్చే వ్యక్తిగత సహకారం చాలా సురక్షితంగా ఉంటుందని, ఎటువంటి అపోహలకు గురికావద్దని, జన గణనపై నందేహాలకు జిఎంసీ ప్రధాన కార్యాలయంలో ప్రత్యేకంగా ఉదయం 8 నుండి రాత్రి 8 గంటల వరకు పని చేసేలా కౌల్ సెంటర్ 0863-2345105 ఏర్పాటు చేశామని గుంటూరు నగర ప్రిన్సిపల్ సెన్సస్ అధికారి మరియు నగర కమిషనర్ కె.మయ్యార్ అశోక్ బుధవారం ఒక ప్రకటనలో తెలిపారు. ఈ సందర్భంగా కమిషనర్ మాట్లాడుతూ గుంటూరు నగరపాలక సంస్థ పరిధిలోని 3 చార్జ్డ్ లో (3 నియోజకవర్గాలు) ఈ నెల 1వ తేదీ నుండి జన గణనలో భాగంగా తొలి దశ ఇళ్ల గణన ప్రారంభమైందని, దీనికోసం 1272 మంది ఎన్యూమరేటర్లను, 201 సూపర్వైజర్లను, ముగ్గురు ఛార్జ్ అధికారులను నియమించామన్నారు. ఇళ్ల గణన మే 1వ తేదీ నుంచి మే 30వ తేదీ వరకు నిర్వహించడం జరుగుతుందని తెలిపారు. ఎన్యూమరేటర్లు ఇంటికి వచ్చినప్పుడు



ప్రజలు వారి ఐడీ కార్డులను పరిశీలించి వివరాలు తెలియజేయాలని సూచించారు. కొందరు అపోహలకు గురై ఎన్యూమరేటర్లకు తగిన సహకారం ఇవ్వడం లేదని తమ దృష్టికి వచ్చిందని, ప్రజలు ఇచ్చే వ్యక్తిగత సహకారం చాలా సురక్షితంగా ఉంటుందని, సరైన సహకారం ఇవ్వడం వల్ల భవిష్యత్తులో ప్రభుత్వ పథకాలు, అంగన్వాడీ కేంద్రాలు, నిరుద్యోగ యువతకు ఉపాధి కల్పన తదితర ప్రణాళికలు రూపొందించడానికి వీలవుతుందన్నారు. గృహ గణనలో 33 నిర్దిష్ట ప్రశ్నలు ఉంటాయని, ప్రధానంగా ఇంటి వివరాలు, ఎల్పీజీ, టాయ్ లెట్స్, విద్యుత్, ట్యాప్ కనెక్షన్ వంటి మౌలిక వసతులు, డీపీ, వాహనం, సెల్ ఫోన్, ఇంటర్ నెట్ వంటి గృహోపకరణాలు, ఫోన్ నెంబర్ వంటి వివరాలు మాత్రమే అడుగుతారని, ఓటీపీ, ఆధార్, పాస్ కార్డ్, బ్యాంక్ అకౌంట్, యుపిఐ పేమెంట్ అకౌంట్లను, ఇతర వ్యక్తిగత సమాచారాన్ని ఎన్యూమరేటర్లు అడగరని స్పష్టం చేశారు. స్వీయ సమాచారం చేసుకున్న వారు జనగణనకు వచ్చే సిబ్బందికి తమ సెల్ట్ ఎన్యూమరేషన్ ఐడీని తెలిపాలని సూచించారు.



# ఐపీఎల్ 2026 ఫ్లేఆఫ్స్ రేసులో ఉత్కంఠ... ఏ జట్టు పరిస్థితి ఎలా ఉందంటే?

- రసవత్తరంగా మారిన ఐపీఎల్ 2026 ఫ్లేఆఫ్స్ రేసు
- పాయింట్ల పట్టికలో టాప్-4లో పంజాబ్, బెంగళూరు, హైదరాబాద్, రాజస్థాన్
- రేసులోకి బలంగా పుంజుకున్న చెన్నై సూపర్ కింగ్స్
- ఢిల్లీ, కోల్కతా, ముంబై జట్లకు ప్రతి మ్యాచ్ 'డూ ఆర్ డై'
- అనేక జట్ల భవిష్యత్తును నిర్ధారించనున్న నెట్ రన్ రేట్

హైదరాబాద్ పెన్ పవర్: ఐపీఎల్ 2026 సీజన్ ఫ్లేఆఫ్స్ రేసు ఊహించని మలుపులతో అత్యంత రసవత్తరంగా మారింది. లీగ్ దశ ముగింపుకు వస్తున్న ఏ జట్టుకూ ఇంకా ఫ్లేఆఫ్స్ ఔట్ ఖరారు కాలేదు. గణాంకాల ప్రకారం ఇంకా ఏ జట్టు అధికారికంగా రేసు నుంచి నిష్క్రమించకపోవడంతో రాబోయే ప్రతి మ్యాచ్ ఉత్కంఠభరితంగా సాగుతుంది. ముఖ్యంగా పాయింట్ల పట్టికలో జట్ల మధ్య స్వల్ప తేడాలు మాత్రమే ఉండటంతో నెట్ రన్ రేట్ (ఓ==) కీలకంగా మారనుంది. అగ్రస్థానంలో పంజాబ్, బెంగళూరు ప్రస్తుతం పంజాబ్ కింగ్స్ (సీబీకేఎస్), రాయల్ ఛాలెంజర్స్ బెంగళూరు (ఆర్సీబీ) జట్లు పాయింట్ల పట్టికలో తొలి రెండు స్థానాల్లో కొనసాగుతున్నాయి. పంజాబ్ 13 పాయింట్లతో అగ్రస్థానంలో ఉండగా, బెంగళూరు 12 పాయింట్లతో రెండో స్థానంలో ఉంది. ఈ రెండు జట్లూ మెరుగైన నెట్ రన్ రేట్ను కలిగి ఉండటం వారికి కలిసొచ్చే అంశం. పంజాబ్ తన మిగిలిన 5 మ్యాచ్లలో 2 గెలిస్తే సులభంగా అర్హత సాధిస్తుంది. ఇక, ఆర్సీబీ (0.1420)కి ఉన్న భారీ నెట్ రన్ రేట్ వారి ప్రధాన బలం. వారు 2-3 విజయాలు సాధిస్తే ఫ్లేఆఫ్స్ ఔట్ ఖాయం.



**మధ్యలో తీవ్ర పోటీ.. పుంజుకున్న చెన్నై**  
సన్రైజర్స్ హైదరాబాద్ (SRH), రాజస్థాన్ రాయల్స్ (ఆర్ఆర్), గుజరాత్ టైటాన్స్ (జీటీ) జట్లు కూడా 12 పాయింట్లతో టాప్ జట్లకు గట్టి పోటీ ఇస్తున్నాయి. అయితే, ఈ మూడు జట్లు పంజాబ్, బెంగళూరు కంటే ఒక మ్యాచ్ అదనంగా ఆడాయి. హైదరాబాద్, రాజస్థాన్ పాజిటివ్ రన్ రేట్తో మెరుగైన స్థితిలో ఉండగా, గుజరాత్ టైటాన్స్ నెగటివ్ రన్ రేట్తో (-0.147) ఇబ్బంది పడుతోంది. జీటీ ఫ్లేఆఫ్స్ వేరాలంటే రాబోయే మ్యాచ్లలో భారీ విజయాలు సాధించే ఛాన్సు ఉంటుంది. మరోవైపు, సీజన్ను నెమ్మదిగా ప్రారంభించిన చెన్నై సూపర్ కింగ్స్ (సీఎస్కే) చివరి నాలుగు మ్యాచ్లలో మూడు గెలిచి రేసులోకి బలంగా పుంజుకుంది. రుతురాజ్ గైక్వాడ్ సారథ్యంలోని ఈ జట్టు, మిగిలిన 4 మ్యాచ్లలో కనీసం 3 గెలవడం ద్వారా 16 పాయింట్లతో ఫ్లేఆఫ్స్

అతలను సజీవంగా ఉంచుకోవాలని చూస్తోంది. సీఎస్కేకి ఉన్న పాజిటివ్ నెట్ రన్ రేట్ (0.151) చివరి దశలో వారికి ఉపయోగపడవచ్చు. **ఇకపై ప్రతి మ్యాచ్ కీలకమే**  
ఢిల్లీ క్యాపిటల్స్ (డీసీ), కోల్కతా నైట్ రైడర్స్ (కేకేఆర్), ముంబై ఇండియన్స్ (ఎంఐ) జట్ల పరిస్థితి క్లిష్టంగా మారింది. ఢిల్లీకి ఇకపై ఒక్క ఓటమి కూడా వారి అవకాశాలను దెబ్బతీస్తుంది. మిగిలిన అన్ని మ్యాచ్లు గెలిస్తేనే వారికి అవకాశం ఉంటుంది. కోల్కతా, ముంబయి జట్లు కూడా దాదాపు ఇదే పరిస్థితిలో ఉన్నాయి. ఈ జట్లు మిగిలిన అన్ని మ్యాచ్లు గెలవడంతో పాటు ఇతర జట్ల ఫలితాలు కూడా తమకు అనుకూలంగా రావాలని కోరుకోవాలి. ఈ మూడు జట్లకు వారి నెగటివ్ నెట్ రన్ రేట్ పెద్ద అవరోధంగా మారింది. లక్నో సూపర్ జెయింట్స్ (ఎల్ఎస్జీ) అద్భుతంగా రాణించి మిగిలిన అన్ని మ్యాచ్లు గెలిచినా, వారి అత్యంత దారుణమైన నెట్ రన్ రేట్ (-1.076) కారణంగా ఫ్లేఆఫ్స్ చేరడం దాదాపు అసాధ్యం. మొత్తం మీద రాబోయే రెండు వారాలు అభిమానులకు ఆసలైన టీ20 మజాను పంచనున్నాయి. ప్రతి వరుగు, ప్రతి వికెట్ పాయింట్ల పట్టికను, జట్ల భవిష్యత్తును మార్చే అవకాశం ఉండటంతో ఐపీఎల్ 2026 ఫ్లేఆఫ్స్ రేసు చివరి బంతి వరకు ఉత్కంఠగా సాగడం ఖాయం.

# వీఐపీ టికెట్ల రగడ: బెంగళూరులో ఫైనల్ నిర్వహణపై బీసీసీఐ పునరాలోచన

- ఐపీఎల్ 2026 ఫైనల్ వేదికపై సందిగ్ధత
- ఎమ్మెల్యేల ఉచిత టికెట్ల వివాదంతో బెంగళూరుకు గండం
- సమస్య పరిష్కరించకపోతే వేదిక మార్పు తప్పదని బీసీసీఐ హెచ్చరిక
- డిఫెండింగ్ ఛాంపియన్ హోదాలో ఆర్సీబీకి దక్కాల్సిన ఆతిథ్యం



హైదరాబాద్ పెన్ పవర్: ఐపీఎల్ 2026 సీజన్ తుది అంకానికి చేరుకుంటున్న వేళ, ఫైనల్ మ్యాచ్ వేదికపై తీవ్ర అనిశ్చితి నెలకొంది. కర్ణాటకలో ఎమ్మెల్యేలకు ఉచిత టికెట్ల కేటాయింపుపై చెలరేగిన వివాదం కారణంగా, ఫైనల్ మ్యాచ్ను బెంగళూరు నుంచి మరో నగరానికి తరలించే యోచనలో భారత క్రికెట్ నియంత్రణ మండలి (బీసీసీఐ) ఉన్నట్లు తెలుస్తోంది. ఐపీఎల్ నిబంధనల ప్రకారం, గత సీజన్ విజేత హోమ్గ్రౌండ్లోనే ఫైనల్ నిర్వహించడం ఆనవాయితీ. ఈ లెక్కన డిఫెండింగ్ ఛాంపియన్ రాయల్ ఛాలెంజర్స్ బెంగళూరు (ఆర్సీబీ) సొంతగడ్డ అయిన చిన్నస్వామి స్టేడియంలోనే ఫైనల్ జరగాల్సి ఉంది. అయితే, "మేము ప్రజాప్రతినిధుల, పీఐఏల, క్యూలో నిల్వలో" అంటూ కొందరు ఎమ్మెల్యేలకు ఉచిత టికెట్ల కోసం డిమాండ్ చేయడం వివాదానికి దారితీసింది. ఈ వ్యవహారంపై బీసీసీఐ తీవ్ర అసంతృప్తితో ఉన్నట్లు సమాచారం. ఈ వివాదంపై కర్ణాటక ప్రభుత్వం స్పందించి, ప్రతి ఎమ్మెల్యేకు మూడు టికెట్లు కేటాయిస్తామని స్పష్టం చేసింది. అయినప్పటికీ, ఈ రాజకీయ రగడ ఫైనల్ వంటి మెగా ఈవెంట్

నిర్వహణకు అటంకం కలిగించవచ్చని బీసీసీఐ భావిస్తోంది. "టికెట్ల సమస్యకు పరిష్కారం లభించకపోతే, ఫైనల్ వేదికను మరో నగరానికి తరలిస్తాం" అని బీసీసీఐ వర్గాలు స్పష్టం చేసినట్లు వార్తలు వస్తున్నాయి. ఫ్లేఆఫ్ మ్యాచ్లను పంజాబ్, కర్ణాటక రాష్ట్రాల్లో నిర్వహించే అవకాశం ఉన్నప్పటికీ, ఫైనల్ వేదికపై తుది నిర్ణయం తీసుకోవాల్సి ఉంది. ప్రస్తుతం లీగ్ దశలో పంజాబ్ కింగ్స్ 13 పాయింట్లతో అగ్రస్థానంలో ఉండగా, ఆర్సీబీ, సన్రైజర్స్ హైదరాబాద్, రాజస్థాన్ రాయల్స్, గుజరాత్ టైటాన్స్ 12 పాయింట్లతో గట్టి పోటీ ఇస్తున్నాయి. ఈ నేపథ్యంలో ఫైనల్ వేదికపై బీసీసీఐ అధికారిక ప్రకటన కోసం క్రికెట్ అభిమానులు ఆసక్తిగా ఎదురుచూస్తున్నారు.

# పంజాబ్పై హైదరాబాద్ ఘన విజయం.. పాయింట్ల పట్టికలో అగ్రస్థానానికి సన్రైజర్స్



హైదరాబాద్ పెన్ పవర్:ఐపీఎల్లో భాగంగా పంజాబ్ కింగ్స్ తో ఉప్పల్ మైదానంలో జరిగిన మ్యాచ్లో సన్రైజర్స్ హైదరాబాద్ 33 పరుగుల తేడాతో విజయం సాధించింది. తొలుత బ్యాటింగ్ చేసిన హైదరాబాద్ నిర్ణీత 20 ఓవర్లలో నాలుగు వికెట్లు కోల్పోయి 235 పరుగులు చేసింది. భారీ లక్ష్యంతో బరిలోకి దిగిన పంజాబ్ ఏ దశలోనూ లక్ష్యాన్ని చేరుకోలేక ప్రదర్శన కనబరచలేదు. 20 ఓవర్లలో 7 వికెట్లు కోల్పోయి 202 పరుగులకే పంజాబ్ కుప్పకూలింది. పంజాబ్ బ్యాట్స్మెన్ కూపర్ కాన్లెల్లి ఒంటరి పోరాటం చేశాడు. 59 బంతుల్లోనే 107 పరుగులు చేసి నాటోట్గా నిలిచాడు. పంజాబ్ జట్టులో మిగిలిన ఆటగాళ్లు ఎవరూ రాణించలేదు. ఈ గెలుపుతో హైదరాబాద్ పాయింట్ల పట్టికలో పంజాబ్ను వెనక్కి నెట్టి అగ్రస్థానంలోకి వచ్చింది. 11 మ్యాచ్లకు గాను 7 మ్యాచ్లు గెలిచి 14 పాయింట్లతో మొదటి స్థానంలో ఉంది. పంజాబ్ కింగ్స్ రెండో స్థానానికి పడిపోయింది.

## జాన్వీ హెయలు ఆ రేంజులో..

బాలీవుడ్ అందాల సదీ జాన్వీ కపూర్ ప్రస్తుతం నటనా రంగంలోనే కాదు.. ఫ్యాషన్ ప్రపంచంలోనూ తనదైన ముద్ర వేస్తోంది. అటు బాలీవుడ్లో తిరుగులేని ఫ్యాషన్ స్టాగా గుర్తింపు పొంది.. ప్రతి ఈవెంట్లోనూ తన ప్రత్యేకమైన వస్త్రధారణతో డ్రెస్సులను మంత్రముగ్ధులను చేస్తోంది. ఫ్యాషన్ ఇండస్ట్రీ - సినీమాల మధ్య సమతుల్యతను కాపాడుకుంటూ ఒక గ్లోబల్ బ్రాండ్ గా ఎదిగే దిశగా అడుగులు వేస్తోంది. లాజికా జాన్వీ ప్రముఖ పంజాబీ గాయకుడు అలపిందిన గీతానికి అందమైన ఎక్స్ ప్రెషన్ తో ఇమ్మోటిల్ చేస్తూ యూత్ ని టీజ్ చేస్తోంది. ప్రస్తుతం ఈ వీడియో ఇంటర్వ్యూ లో వైరల్ గా దూసుకెళ్తోంది. ఇక కెరీర్ మ్యాటర్ కి వస్తే.. దక్షిణాది చిత్ర పరిశ్రమలో అగ్ర హీరోయిన్ గా ఎదగాలనే లక్ష్యంతో ఉన్న జాన్వీకి, ఎన్టీఆర్ సరసన నడించిన -దేవర- చిత్రం భారీ విజయాన్ని అందించడమే కాకుండా.. ఇక్కడ బలమైన పునాదిని వేసింది. ప్రస్తుతం రామ్ చరణ్ సరసన -పెద్ది- సినీమాలో నటిస్తోంది. ఈ సినీమా బాకాఫీస్ వద్ద సంవలనం సృష్టిస్తుందని భారీ అంచనాలు ఉన్నాయి. ఇందులో రామ్ చరణ్ లాంటి పాన్ ఇండియా హీరోలతో పనిచేయడం జాన్వీ మార్కెట్ వాల్యూను మరింత పెంచుతోంది. -పెద్ది- చిత్ర బృందం ఇప్పటివరకు జాన్వీకి సంబంధించిన విజయాలే ని కానీ.. తన పాత్ర స్వభావాన్ని వెల్లడించకుండా సస్పెన్స్ మెయింటెయిన్ చేస్తోంది. అయితే సుకుమార్ రైటింగ్స్ వంటి ప్రతిష్టాత్మక బృందాలు రాపొందిస్తున్న చిత్రాల్లో నాయక పాత్రలకు అధిక ప్రాధాన్యత ఉంటుంది. జాన్వీ కేవలం గ్లామర్ కే పరిమితం కాకుండా నటిగా తనలోని కొత్త కోణాన్ని ఆవిష్కరించే అవకాశం ఉందని అభిమానులు ఆశిస్తున్నారు. నటిగా తన అస్తిత్వాన్ని మరింత బలోపేతం చేసుకోవడానికి జాన్వీకి ఇది సదవకాశం. జాన్వీ తన తల్లి శ్రీదేవి నడించిన -జగదేవీరుడు అతిలోకమందరి- వంటి క్లాసిక్ చిత్రాల సీక్వెల్స్లో నటించాలని అభిమానులు బలంగా కోరుకుంటున్నారు. -పెద్ది- తర్వాత రామ్ చరణ్తో కలిసి ఈ ప్రాజెక్ట్లో నటించాలని అభిమానులు కోరుకుంటున్నారు. అయితే వైజయంతి అధినేత అశ్వినీదత్ నుండి ఇంకా ఎటువంటి స్పష్టత రాలేదు. ఇటువంటి వారసత్వ బాధ్యతాయుతమైన చిత్రాలు జాన్వీ కెరీర్ కు మరో పెద్ద మలుపునిస్తాయనడంలో సందేహం లేదు. కెరీర్ ప్రారంభంలోనే ఉత్తరాది - దక్షిణాది వంటి విభిన్న ప్రాంతీయ భాషా చిత్రాలను ఎంచుకోవడం వల్ల జాన్వీ పలు రకాల పని సంస్కృతులను అర్థం చేసుకునే అవకాశం పొందుతోంది. ఇలాంటి పాన్-ఇండియా ప్రయత్నాలు జాన్వీని ఒక ప్రాంతానికి పరిమితం చేయకుండా గ్లోబల్ ఆడియన్స్ కు చేరువ చేస్తున్నాయి. మొత్తానికి శ్రీదేవి నటవారసునిగా జాన్వీ ఎంచుకుంటున్న ఈ భారీ చిత్రాలు తనను కేవలం ఒక బాలీవుడ్ నటిగానే కాకుండా.. దక్షిణాదిలో కూడా తిరుగులేని స్థానాన్ని నిలబెట్టే అవకాశం ఉంది.

సాక్షి మాలిక్ గోల్డెన్ గ్లామర్లో టైమ్లెస్ గాంభీర్యంతో మెరిసింది